



Kunsill
tal-Unjoni Ewropea

Brussell, 21 ta' Ottubru 2019
(OR. en)

13254/19
ADD 1

Fajl Interistituzzjonali:
2019/0228(NLE)

PECHE 461

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	17 ta' Ottubru 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 475 final - ANNEX
Sugġett:	ANNESSI tal- Proposta għal Deċiżjoni tal-Kunsill dwar l-iffirmar, f'isem l-Unjoni, u l-applikazzjoni provvizorja tal-Protokoll dwar l-implimentazzjoni tal-Ftehim ta' sħubija fis-settur tas-sajd bejn ir-Repubblika tas-Senegal u l-Unjoni Ewropea

Id-delegazzjonijiet għandhom isibu mehmuz id-dokument COM(2019) 475 final - ANNEX.

Mehmuz: COM(2019) 475 final - ANNEX



IL-KUMMISSJONI
EWROPEA

Brussell, 17.10.2019
COM(2019) 475 final

ANNEX

ANNESSI

tal-

Proposta ghal Deċiżjoni tal-Kunsill

dwar l-iffirmar, f'isem l-Unjoni, u l-applikazzjoni provviżorja tal-Protokoll dwar l-implimentazzjoni tal-Ftehim ta' shubija fis-settur tas-sajd bejn ir-Repubblika tas-Senegal u l-Unjoni Ewropea

**ANNESS PROTOKOLL DWAR L-IMPLIMENTAZZJONI TAL-FTEHIM TA’
SHUBIJA FIS-SETTUR TAS-SAJD BEJN IR-REPUBBLIKA TAS-SENEGAL U L-
UNJONI EWROPEA**

Artikolu 1

Suġġett

1. Dan il-Protokoll huwa dwar l-implimentazzjoni tal-Ftehim ta’ Shubija fis-settur tas-sajd sostenibbli bejn ir-Repubblika tas-Senegal u l-Unjoni Ewropea. Dan il-Protokoll jinkludi Anness u Appendiċijiet li jiffurmaw parti integrali minnu.

Artikolu 2

Ġenerali

1. Iż-żewġ Partijiet jafferma mill-ġdid l-impenn tagħhom li jippromwovu s-sajd sostenibbli u li jipproteġu l-bijodiversità tal-baħar, f’konformità mal-prinċipji ta’ nondiskriminazzjoni, trasparenza u governanza tajba.
2. Skont l-Artikolu 4 tal-Ftehim, il-bastimenti tal-Unjoni Ewropea jistgħu jwettqu attivitajiet tas-sajd fiż-żona tas-sajd tas-Senegal biss jekk ikollhom awtorizzazzjoni tas-sajd maħruġa fil-kuntest ta’ dan il-Protokoll skont il-proċeduri deskritti fl-Anness tiegħu.

Artikolu 3

Kamp ta’ applikazzjoni

1. Qed jiġu stabbiliti l-opportunitajiet tas-sajd li ġejjin għall-bastimenti tas-sajd tal-Unjoni:
 - fir-rigward ta’ speċijiet migratorji hafna (l-ispeċijiet elenkati fl-Anness 1 għall-Konvenzjoni tan-Nazzjonijiet Uniti tal-1982 dwar il-Liġi tal-Baħar), bl-eċċezzjoni ta’:
 - l-ispeċijiet protetti mill-konvenzjonijiet internazzjonali;
 - l-ispeċijiet ipprojbiti mill-Kummissjoni Internazzjonali għall-Konservazzjoni tat-Tonn tal-Atlantiku (l-ICCAT);
- (a) 28 bastiment tas-sajd għat-tonn bit-tartaruni mġhammra bi friża;
- (b) 10 bastimenti tas-sajd bil-bastun u x-xlief;
- (c) 5 bastimenti tas-sajd bil-konz;
- fil-każ ta’ speċijiet demersali fil-fond:
- (d) 2 bastimenti tat-tkarkir.

Dan il-paragrafu għandu japplika suġġett għall-Artikoli 8 u 10 ta’ dan il-Protokoll.

2. L-opportunitajiet tas-sajd deskritti fl-ewwel subparagrafu għandhom japplikaw biss għaž-żoni tas-sajd tas-Senegal li l-koordinati ġeografici tagħhom huma kkomunikati lill-Unjoni qabel il-bidu tal-applikazzjoni provviżorja skont il-leġislazzjoni tas-Senegal li tkun fis-seħħ.

3. Il-bastimenti tal-Unjoni ma jistgħux iwettqu attivitajiet f'żoni pprojbiti, jew matul perjodi ta' mistrieħ bijoloġiku, f'konformità mad-dispożizzjonijiet stabbiliti fl-Anness u fil-leġiżlazzjoni nazzjonali.
4. L-aċċess għal-lixka ħajja għandu jkun awtorizzat għall-bastimenti tas-sajd bil-bastun u x-xlief Ewropej skont il-kundizzjonijiet stipulati fil-leġiżlazzjoni nazzjonali.

Artikolu 4

Kontribuzzjoni finanzjarja

1. Għall-perjodu msemmi fl-Artikolu 15, il-valur totali stmat tal-Protokoll huwa ta' EUR 15,253,750, jiġifieri EUR 3,050,750 fis-sena. Dan l-ammont fis-sena jitqassam kif ġej:
 - EUR 1,700,000 fis-sena bhala l-kontribuzzjoni finanzjarja msemmiya fl-Artikolu 6 tal-Ftehim, li għandhom jiġu allokat i kif ġej:
 - (a) ammont annwali speċifiku ta' EUR 800 000 bhala kumpens finanzjarju għall-aċċess għar-riżorsi, inkluż ammont ekwivalenti għal tunnellaġġ ta' referenza, għal speċijiet migratorji hafna, ta' 10 000 tunnellata fis-sena;
 - (b) ammont speċifiku ta' EUR 900,000 fis-sena għal ħames snin bhala appoġġ għall-implimentazzjoni tal-politika settorjali tas-sajd tas-Senegal;
 - EUR 1,350,750 fis-sena li jikkorrispondu għall-ammont stmat tal-imposti li s-sidien tal-bastimenti jridu jħallsu għall-awtorizzazzjonijiet tas-sajd mahruġin huwa u jiġi applikat l-Artikolu 4 tal-Ftehim u skont il-proċeduri previsti fil-punt 3 tal-Kapitolu II.
2. Il-paragrafu 1 għandu japplika sugġett għall-Artikoli 5, 7 u 9 ta' dan il-Protokoll u għall-Artikoli 13 u 14 tal-Ftehim.
3. Is-Senegal u l-Unjoni, abbażi tad-*data* tal-qbid ta' kuljum li jirċievi l-Istat Membru tal-bandiera, għandhom skont il-każ jimmonitorjaw l-attività tal-bastimenti tas-sajd tal-Unjoni fiż-żoni tas-sajd tas-Senegal sabiex jiżguraw li jkun hemm ġestjoni xierqa ta':
 - it-tunnellaġġ ta' referenza stabbilit fil-punt (a) tal-ewwel inċiż tal-paragrafu 1 għall-ispeċijiet li jpassu hafna, u
 - il-volum awtorizzat ta' qabdiet għall-ispeċijiet demersali indikati fl-iskeda teknika rilevanti, kif stabbilit fl-Appendiċi tal-Anness ta' dan il-Protokoll.
4. L-Unjoni Ewropea, l-Istati Membri tal-bandiera u s-Senegal jimmonitorjaw il-qabdiet b'mod partikolari permezz tas-sistema ERS (*Electronic Reporting System* - Sistema ta' Rappurtar Elettroniku). Huma għandhom jieħdu l-miżuri xierqa biex jiżguraw li ma jaqbzux il-volum permess tal-qabdiet u jinfurmaw lil xulxin kif xieraq.
5. Hekk kif il-qabdiet jilhqgħu 80 % tal-volum tal-qabdiet permissibbli għall-ispeċijiet demersali tal-baħar fond, il-monitoraġġ ta' kull ġimgha tal-qabdiet mill-bastimenti tas-sajd tal-Unjoni għandu jsir. Ladarba s-sistema ERS tkun operattiva, il-monitoraġġ isir

fuq bażi ta' kuljum. Is-Senegal għandu jgħarraf lill-awtoritajiet tal-Unjoni malli jintlaħaq il-volum awtorizzat ta' qabdiet. Mal-wasla ta' dik in-notifika, l-Unjoni għandha wkoll tinforma lill-Istati Membri, li għandhom jirtiraw miż-żona tas-sajd.

6. Jekk il-kwantità annwali tal-ispeċijiet li jpassu hafna li jaqbd u l-bastimenti tal-Unjoni fl-ilmijiet tas-Senegal tkun taqbeż it-tunnellaġġ ta' referenza annwali mogħti fil-punt (a) tal-paragrafu 1, l-ammont totali tal-kontribuzzjoni finanzjarja annwali għandu jiżdied b'EUR 45 għal kull tunnellata addizzjonali maqbuda.
7. Il-volum ta' qabdiet permissibbli għall-ispeċijiet tal-ħut tal-qiegħ imnizzlin fl-iskeda teknika korrispondenti mogħtija fl-Appendiċi tal-Anness ta' dan il-Protokoll jikkorrispondu għall-ammont massimu tal-qabdiet ta' dawn l-ispeċijiet awtorizzati. Jekk il-kwantità annwali ta' qabdiet ta' dawn l-ispeċijiet taqbeż il-volum awtorizzat, tiġi applikata penali ta' EUR 95 għal kull tunnellata għall-qabdiet li jaqbzu l-imposta.
8. L-Unjoni għandha tħallas il-kontribuzzjoni finanzjarja msemmiha fil-paragrafu 1(1)(a), dwar l-aċċess tal-bastimenti tas-sajd tal-Unjoni għar-riżorsi tas-sajd tas-Senegal sa mhux aktar tard minn disgħin (90) jum mid-data tal-applikazzjoni provviżorja tal-Protokoll għall-ewwel sena u sa mhux aktar tard mid-data tal-anniversarju tal-iffirmar tal-Protokoll għas-snin ta' wara.
9. Il-kontribuzzjoni finanzjarja msemmiha fil-paragrafu 1(1)(a) għandha tithallas f'kont tat-Teżor Pubbliku tas-Senegal. L-appoġġ settorjali msemmi fil-punt (b) tal-ewwel inċiż tal-paragrafu 1 għandu jitqiegħed għad-dispożizzjoni tad-Direttorat tas-Sajd Marittimu għall-implimentazzjoni tiegħu. In-naha tas-Senegal tiżgura li l-fondi ta' appoġġ settorjali huma inklużi fl-ipprogrammar tal-baġit (liġi finanzjarja annwali). L-awtoritajiet tas-Senegal jinnotifikaw id-dettalji xierqa tal-kontijiet tat-Teżor lill-Kummissjoni Ewropea qabel l-applikazzjoni provviżorja tal-Protokoll u minn hemm 'il quddiem fuq bażi annwali.

Artikolu 5

Appoġġ settorjali

1. L-appoġġ settorjali pprovdut taht dan il-Protokoll għandu b'mod partikolari jikkontribwixxi għall-implimentazzjoni tal-Ittra ta' Politika tas-Settur għall-Iżvilupp tas-Sajd u l-Akkwakultura tas-Senegal (2016–2023) u għall-iżvilupp tal-ekonomija marittima. L-għanijiet huma:
 - l-immaniġġar sostenibbli tar-riżorsi,
 - it-titjib tal-monitoraġġ, tal-kontroll u tas-sorveljanza tal-attivitajiet tas-sajd,
 - l-iżvilupp ta' kapaċità xjentifika, ir-riċerka dwar ir-riżorsi tas-sajd u l-għbir ta' data,
 - l-appoġġ għas-sajd fuq skala żgħira,
 - l-iżvilupp tal-akkwakultura,
 - l-irkupru, il-kontroll u ċ-ċertifikazzjoni tas-saħħa tal-prodotti tas-sajd,
 - it-tishih tal-kapaċitajiet tal-partijiet involuti fis-settur tas-sajd.

2. Sa mhux aktar tard minn tliet xhur wara d-dhul fis-sehh ta' dan il-Protokoll jew wara l-applikazzjoni provvizorja tieghu, jekk ikun il-każ, il-Kumitat Kongunt għandu jadotta programm settorjali pluriennali u r-regoli għall-implimentazzjoni tieghu, b'mod partikulari dan li ġej:
 - il-linji gwida annwali u pluriennali għall-użu tal-kontribuzzjoni finanzjarja msemmija fil-punt b tal-ewwel inċiż tal-paragrafu 2 tal-Artikolu 4;
 - il-miri annwali u pluriennali li għandhom jintlaħqu sabiex biż-żmien ikun hemm sajd sostenibbli u responsabbli, filwaqt li jitqiesu l-prijoritajiet imsemmija mis-Senegal fil-politika nazzjonali tas-sajd tieghu u f'politiki oħrajn marbutin mal-istabbiliment ta' sajd responsabbli u sostenibbli jew li għandhom impatt fuqu, speċjalment fir-rigward tal-appoġġ għas-sajd artigjanali u tas-sorveljanza, tal-kontroll u tal-ġlieda kontra s-sajd illegali, mhux rappurtat u mhux regolat (is-sajd IUU), kif ukoll il-prijoritajiet marbutin mat-tishih tal-kapaċitajiet xjentifiċi tas-Senegal fis-settur tas-sajd;
 - il-kriterji u l-proċeduri, fosthom, fejn ikun xieraq, l-indikaturi baġitarji u finanzjarji, sabiex issir l-evalwazzjoni tar-riżultati miksuba kull sena.
3. L-ewwel parti tal-appoġġ settorjali għandha tithallas ladarba l-ipprogrammar pluriennali jkun għe vvalidat mill-Kumitat Kongunt.
4. Il-Kumitat Kongunt għandu jiddetermina l-għanijiet u għandu jagħmel valutazzjoni tal-effetti kollaterali li l-proġetti mistennija jkollhom sabiex japprova l-allokazzjoni tal-ammonti tal-kontribuzzjoni finanzjarja għall-appoġġ settorjali min-naħa tas-Senegal. Fejn xieraq, il-Kumitat mistenni jirrevedi l-arrangamenti għall-implimentazzjoni tal-appoġġ settorjali.
5. Kull sena, is-Senegal għandu fil-forma ta' rapport annwali tar-riżultati miksubin jagħti rendikont tal-progress li jkun sar fuq il-proġetti implimentati bil-finanzjament tal-appoġġ settorjali, li għandu jiġi eżaminat mill-Kumitat Kongunt. Is-Senegal għandu jagħmel ukoll rapport finali mal-iskadenza tal-Protokoll.
6. Il-ħlas tal-kontribuzzjoni finanzjarja għall-appoġġ settorjali għandu jsir f'serje ta' ħlasijiet parzjali, abbażi ta' approċċ ibbażat fuq l-analiżi tar-riżultati tal-implimentazzjoni tal-appoġġ settorjali u tal-bżonnijiet identifikati matul il-programmazzjoni pluriennali. Is-sospensjoni tal-appoġġ settorjali previst fil-punt (b) tal-ewwel inċiż tal-Artikolu 4(1) tista' ssehh fil-każijiet li ġejjin: meta r-riżultati miksuba ma jkunux skont l-ipprogrammar wara evalwazzjoni mwettqa mill-Kumitat Kongunt jew meta dik il-kontribuzzjoni finanzjarja ma tkunx iġġarrbet skont il-programmazzjoni approvata.
7. Il-ħlas tal-kontribuzzjoni finanzjarja għandu jibda mill-gdid wara konsultazzjoni bejn il-Partijiet u ftehim bejniethom, u/jew meta r-riżultati tal-implimentazzjoni finanzjarja msemmija fil-paragrafu 4 jiġġustifikawh. Madankollu, il-ħlas ta' din il-kontribuzzjoni finanzjarja ma jistax isir lil hinn minn sitt xhur minn meta jiskadi l-Protokoll.

8. Kwalunkwe proposta biex jiġi emendat il-programm pluriennali tal-appoġġ settorjali għandha tiġi approvata mill-Kumitat Kongunt, fejn xieraq permezz ta' skambju ta' ittri.
9. Il-partijiet jiżguraw il-viżibbiltà tal-kisbiet tal-appoġġ settorjali.

Artikolu 6

Kooperazzjoni fil-qasam tax-xjenza

1. Il-Partijiet jintrabtu li jippromwovu, fil-livell tar-reġjun tal-Afrika tal-Punent, il-kooperazzjoni b' rabta mas-sajd responsabbli. Il-Partijiet jintrabtu li jharsu r-rakkomandazzjonijiet u r-risoluzzjonijiet kollha tal-Kummissjoni Internazzjonali għall-Konservazzjoni tat-Tonn tal-Atlantiku (l-ICCAT) u li jqisu l-pariri xjentifiċi ta' organizzazzjonijiet reġjonali kompetenti oħrajn bħall-Kumitat tas-Sajd għall-Atlantiku Ċentrali tal-Lvant (is-CECAF).
2. Il-Partijiet jintrabtu li jlaqqgħu b'mod regolari u meta jkun hemm bżonn il-grupp ta' hidma xjentifika kongunta sabiex jeżamina kull kwistjoni xjentifika li għandha x'taqsam mal-implimentazzjoni ta' dan il-Protokoll. Il-Kumitat Kongunt jistabbilixxi l-mandat, il-kompożizzjoni u l-funzjonament ta' dan il-grupp ta' hidma xjentifika kongunta.
3. Il-partijiet jintrabtu li jagħmlu pubbliku u jiskambjaw kwalunkwe informazzjoni rilevanti dwar l-attivitajiet tas-sajd relatati ma' dan il-Protokoll.
4. Abbażi tar-rakkomandazzjonijiet u r-risoluzzjonijiet adottati mill-ICCAT u fid-dawl tal-aqwa parir xjentifiku disponibbli, bhal dak tas-CECAF u, fejn ikun xieraq, tal-konkluzjonijiet tal-laqgħat tal-grupp ta' hidma xjentifika kongunta, il-Kumitat Kongunt għandu jadotta miżuri li jikkonċernaw l-attivitajiet tal-bastimenti tas-sajd tal-Unjoni biex tkun żgurata l-ġestjoni sostenibbli tal-ispeċijiet tal-ħut koperti minn dan il-Protokoll.

Artikolu 7

Kooperazzjoni ekonomika u rkupru

1. Il-Partijiet għandhom jinkoraġġixxu l-kooperazzjoni ekonomika u teknika bejn l-operaturi fis-settur tas-sajd u tal-ipproċessar sabiex joħolqu kundizzjonijiet favorevoli għall-investiment u għall-irkupru ekonomiku tar-riżorsa.
2. Il-Partijiet għandhom jużaw il-potenzjal li jirriżulta mill-istrumenti finanzjarji u tekniċi għad-dispożizzjoni tagħhom sabiex itejbu l-konsistenza tal-azzjonijiet fil-qasam tas-sajd u l-ekonomija blu. Għal dan il-għan, se jkun hemm enfasi partikolari fuq il-valorizzazzjoni tal-prodotti, il-provvista tal-unitajiet tal-ipproċessar u s-suq lokali u l-promozzjoni tal-kummerċ.

Artikolu 8

Reviżjoni tal-opportunitajiet tas-sajd u l-kundizzjonijiet tas-sajd

1. Il-Kumitat Kongunt jista' jirrevedi l-opportunitajiet tas-sajd imsemmija fl-Artikolu 1, sakemm ir-rakkomandazzjonijiet u r-risoluzzjonijiet adottati mill-ICCAT u l-opinjonijiet tas-CECAF jikkonfermaw li din ir-reviżjoni tiżgura l-ġestjoni sostenibbli tal-ispeċijiet tal-ħut imsemmija f'dan il-Protokoll u suġġetti għal validazzjoni mill-grupp ta' ħidma xjentifika.
2. F'dan il-każ, il-kontribuzzjoni finanzjarja msemmija fil-punt (a) tal-ewwel inċiż tal-Artikolu 4(1) għandha tiġi aġġustata b'mod proporzjonat u *pro rata temporis*.
3. Il-Kumitat Kongunt jista' jeżamina u, jekk ikun meħtieġ, jadatta jew jemenda, bi qbil reċiproku, id-dispożizzjonijiet marbutin mal-kundizzjonijiet li jirregolaw l-attivitajiet tas-sajd u l-miżuri tekniċi li jimplimentaw dan il-Protokoll.

Artikolu 9

Qabdiet inċidentali miżmumin

Skont ir-rakkomandazzjonijiet tal-ICCAT, il-Partijiet jimpenjaw ruħhom li jikkooperaw fit-tnaqqis ta' qabdiet inċidentali ta' speċijiet protetti ta' għasafar tal-baħar, ta' fkieren tal-baħar, ta' klieb il-baħar u ta' mammiferi tal-baħar. Għal dak il-għan il-bastimenti tal-Unjoni għandhom jiżguraw l-applikazzjoni ta' miżuri tekniċi ppruvati xjentifikament biex itejbu s-selettività tal-irkaptu tas-sajd u biex inaqqsu l-qbid inċidentali ta' speċijiet mhux fil-mira.

Artikolu 10

Opportunitajiet godda tas-sajd u sajd sperimentali

1. F'każ li l-bastimenti tas-sajd tal-Unjoni jkunu interessati f'attivitajiet tas-sajd li mhumx previsti fl-Artikolu 1, il-Partijiet għandhom jikkonsultaw lil xulxin fi ħdan il-Kumitat Kongunt biex tinhareġ awtorizzazzjoni eventwali għal dawn l-attivitajiet il-godda. Fejn ikun xieraq, il-Kumitat Kongunt għandu jiddeċiedi dwar il-kundizzjonijiet li japplikaw għal dawn l-opportunitajiet il-godda tas-sajd u, jekk ikun hemm bżonn, jemenda dan il-Protokoll u l-Anness tiegħu.
2. L-awtorizzazzjoni għat-twetliq ta' attivitajiet godda tas-sajd għandha tinhareġ filwaqt li jitqiesu l-aqwa pariri xjentifiċi u, fejn ikun xieraq, abbażi tar-riżultati ta' kampanji xjentifiċi vvalidati mill-grupp ta' ħidma xjentifika kongunta.
3. Wara l-konsultazzjonijiet imsemmija fil-paragrafu 1, il-Kumitat Kongunt jista' japprova kampanji tas-sajd sperimentali fiż-żoni tas-sajd tas-Senegal sabiex jiġu ttestjati l-fattibbiltà teknika u l-vijabbiltà ekonomika tal-attivitajiet tas-sajd il-godda. Għal dan il-għan, u fuq talba tas-Senegal, il-Kumitat Kongunt għandu jistabbilixxi, każ b'każ, l-ispeċijiet, il-kundizzjonijiet u kwalunkwe parametru ieħor rilevanti. Il-Partijiet għandhom iwettqu s-sajd sperimentali skont il-kundizzjonijiet li jkun stabbilixxa l-grupp ta' ħidma xjentifika kongunta.

Artikolu 11

Kompjuterizzazzjoni tal-iskambji

1. Is-Senegal u l-Unjoni intrabtu li jimplimentaw minghajr dewmien is-sistemi kompjuterizzati meħtieġa għall-iskambju elettroniku tal-informazzjoni u d-dokumenti kollha marbutin mal-implimentazzjoni tal-Ftehim.
2. Il-verżjoni elettronika ta' kwalunkwe dokument f'kull każ għandha titqies li hija ekwivalenti għall-verżjoni stampata tiegħu.
3. Is-Senegal u l-Unjoni għandhom jgħarrfu minnufih lil xulxin b'kull ħsara fis-sistema kompjuterizzata. F'dan il-każ, l-informazzjoni u d-dokumenti marbutin mal-implimentazzjoni tal-Ftehim għandha teħdilhom posthom b'mod awtomatiku l-verżjoni stampata tagħhom.

Artikolu 12

Kunfidenzjalità tad-data

1. Is-Senegal u l-Unjoni jintrabtu li jitrattaw f'kull hin id-*data* personali kollha dwar il-bastimenti tal-Unjoni u l-attivitajiet tas-sajd tagħhom miksuba fil-kuntest tal-Ftehim strettament skont il-prinċipji rispettivi tagħhom tal-kunfidenzjalità u tal-protezzjoni tad-*data*.
2. Il-Partijiet għandhom jiżguraw li d-*data* aggregata marbuta mal-attivitajiet tas-sajd fiż-żoni tas-sajd tas-Senegal biss titqiegħed għad-dispożizzjoni tal-pubbliku, skont id-dispożizzjonijiet korrispondenti tal-ICCAT u tal-organizzazzjonijiet reġjonali tal-ġestjoni tas-sajd l-oħrajn. Id-*data* li tista' titqies bħala kunfidenzjali għandha tintuża mill-awtoritajiet kompetenti biss għall-finijiet tal-implimentazzjoni tal-Ftehim u għall-ġestjoni, il-kontroll u s-sorveljanza tas-sajd.
3. F'dak li għandu x'jaqsam mad-*data* personali li jibagħtu l-Partijiet, il-Kumitat Kongunt jista' jistabbilixxi s-salvagwardji u l-miżuri ġuridiċi xierqa skont ir-Regolament Ġenerali dwar il-Protezzjoni tad-*Data* [ir-Regolament (UE) 2016/679 tas-27 ta' April 2016] u r-regoli applikabbli għas-Senegal.

Artikolu 13

Sospensjoni

L-implimentazzjoni ta' dan il-Protokoll, inkluż il-ħlas tal-kontribuzzjoni finanzjarja, tista' tigi sospiża b'mod unilaterali minn waħda mill-Partijiet fil-każijiet imnizzlin fl-Artikolu 14 tal-Ftehim u bil-kundizzjonijiet stabbiliti fih.

Artikolu 14

Terminazzjoni

Dan il-Protokoll jista' jintemm b'mod unilaterali minn wahda mill-Partijiet fil-każijiet imnizzlin fl-Artikolu 14 tal-Ftehim u bil-kundizzjonijiet stabbiliti fih.

Artikolu 15

It-tul ta' żmien

Dan il-Protokoll u l-Anness tiegħu għandhom japplikaw għal perjodu ta' hames snin mid-data meta tibda l-applikazzjoni provviżorja tagħhom.

Artikolu 16

Applikazzjoni provviżorja

Dan il-Protokoll għandu japplika b'mod provviżorju mid-data tal-iffirmar tiegħu.

Artikolu 17

Id-dhul fis-sehh

Dan il-Protokoll għandu jidhol fis-sehh fid-data meta l-Partijiet jgħarrfu lil xulxin li lestew il-proċeduri meħtieġa għal dak il-għan.

IL-KUNDIZZJONIJIET LI JIRREGOLAW L-ATTIVITAJIET TAS-SAJD BIL-BASTIMENTI TAL-UNJONI EWROPEA FIŻ-ŻONI TAS-SAJD TAS-SENEGAL

KAPITOLU I

DISPOŻIZZJONIJIET ĠENERALI

1. Hatra tal-awtorità kompetenti

1. Għall-finijiet ta' dan l-Anness u sakemm ma jkunx indikat mod ieħor, kull referenza għall-Unjoni Ewropea (l-UE) jew għar-Repubblika tas-Senegal (is-Senegal) bħala awtorità kompetenti għandha tfisser:

- għall-UE: il-Kummissjoni Ewropea, fejn ikun applikabbli permezz tad-delegazzjoni tal-Unjoni Ewropea fis-Senegal;
- għar-Repubblika tas-Senegal: il-Ministeru għas-Sajd u l-Affarijiet Marittimi.

2. Għall-finijiet tal-applikazzjoni tad-dispożizzjonijiet ta' dan l-Anness, it-terminu “awtorizzazzjoni tas-sajd” huwa ekwivalenti għat-terminu “licenzja” kif iddefinit fil-liġijiet tas-Senegal.

3. Id-drittijiet u l-obbligi indikati bħala daww tal-“bastimenti” għandhom jinftehem bħala d-drittijiet u l-obbligi tal-operaturi tal-bastimenti, l-aġenti tagħhom u l-kaptani responsabbli mill-operazzjonijiet.

2. Żoni tas-sajd

“Iż-żoni tas-sajd tas-Senegal” huma l-partijiet mill-ilmijiet tas-Senegal li fihom is-Senegal jawtorizza lill-bastimenti tas-sajd tal-Unjoni jwettqu attivitajiet tas-sajd skont l-Artikolu 4(1) tal-Ftehim.

- 2.1. Il-koordinati ġeografiċi taż-żoni tas-sajd tas-Senegal u tal-linji ta' bażi għandhom jiġu kkomunikati lill-Unjoni Ewropea qabel l-applikazzjoni provviżorja skont il-leġiżlazzjoni tas-Senegal.
- 2.2. Bl-istess mod, iż-żoni li fihom ma jistax isir sajd skont il-liġijiet nazzjonali fis-seħh, bħall-parks nazzjonali, iż-żoni protetti tal-baħar u ż-żoni ta' trobbija tal-ħut, u ż-żoni li fihom ma jistax isir tbaħħir jingħaddew lill-Unjoni Ewropea qabel l-applikazzjoni provviżorja f'konformità mal-leġiżlazzjoni tas-Senegal.
- 2.3. Is-Senegal għandu jgħarraf lis-sidien tal-bastimenti bil-koordinati taż-żoni tas-sajd u taż-żoni pprojbiti meta joħorgilhom l-awtorizzazzjoni tas-sajd.
- 2.4. Is-Senegal għandu jgħarraf lill-Kummissjoni Ewropea bi kwalunkwe bidla f'dawn iż-żoni tal-inqas xahrejn qabel ma din tibda tapplika.

3. Perjodu ta' rkupru bijoloġiku

Il-bastimenti tas-sajd tal-Unjoni li huma awtorizzati jwettqu l-attivitajiet tagħhom skont dan il-Protokoll għandhom iħarsu kwalunkwe perjodu ta' waqfien mis-sajd għal raġunijiet bijoloġiċi stabbilit mil-legiżlazzjoni tas-Senegal. Kull sena, id-digriet li jistabbilixxi l-perjodu ta' rkupru bijoloġiku għandu jkun innotifikat biżżejjed bil-quddiem lill-UE sabiex it-talbiet għal awtorizzazzjoni jkunu jistgħu jiġu adattati.

4. Haġra ta' destinatarju

Kull bastiment tas-sajd tal-Unjoni li jkun qed iwettaq attività fiż-żoni tas-sajd tas-Senegal għandu jkun rappreżentat minn aġent residenti fis-Senegal.

5. Ikklerjar tal-hlasijiet tas-sidien tal-bastimenti

Qabel ma jidhol fis-seħh il-Protokoll, is-Senegal għandu jgħarraf lill-Unjoni Ewropea bid-dettalji tal-kont tat-Teżor pubbliku li fih għandhom jiġu ddepożitati l-ammonti finanzjarji li l-bastimenti tal-Unjoni Ewropea għandhom iħallsu skont il-Ftehim. Sidien il-bastimenti għandhom iħallsu l-ispejjeż marbutin ma' dawn it-trasferimenti bankarji.

6. Kuntatti

Iż-żewġ Partijiet għandhom jinfurmaw lil xulxin dwar il-punti ta' kuntatt rispettivi:

- għall-proċeduri relatati mal-awtorizzazzjonijiet tas-sajd,
- għar-rappurtar tal-obbligi tal-operaturi tal-Unjoni,
- għal skambji oħra ta' informazzjoni relatata mal-implimentazzjoni tal-Protokoll u l-osservanza tal-istandards u l-obbligi li jirrizultaw mil-legiżlazzjoni tas-Senegal.

KAPITOLU II

AWTORIZZAZZJONIJIET TAS-SAJD

1. Prerekwiżiti biex tinkiseb awtorizzazzjoni tas-sajd — il-bastimenti eliġibbli

L-awtorizzazzjonijiet tas-sajd imsemmija fl-Artikolu 4 tal-Ftehim għandhom jinħarġu bil-kundizzjoni li:

- li l-bastiment jiddaħħal fir-registru tal-bastimenti tas-sajd tal-Unjoni,
- li r-rekwiżiti ta' eliġibbiltà stabbiliti f'dan il-Protokoll u fir-regoli Ewropej dwar il-ġestjoni sostenibbli tal-flotot tas-sajd esterni jkunu ssodisfati,
- li jridu jkunu ntlahqu l-obbligi preċedenti kollha marbutin ma' sid il-bastiment, mal-kaptan jew mal-bastiment innifsu li jkunu ġejjin mill-attivitajiet tas-sajd tagħhom fis-Senegal skont il-Ftehim.

2. Talba għal awtorizzazzjoni tas-sajd

- 2.1. L-awtoritajiet kompetenti tal-UE għandhom iressqu, b'mod elettroniku, talba għal kull bastiment li jixtieq jistad skont dan il-Ftehim, lill-Ministeru għas-Sajd u l-Affarijiet Marittimi, u jibagħtu kopja tagħha lid-Delegazzjoni tal-Unjoni Ewropea fis-Senegal, mill-inqas għoxrin (20) jum tax-xogħol qabel jibda l-perjodu ta' validità mitlub.
- 2.2. It-talbiet għandhom jintbagħtu lill-awtorità kompetenti tas-Senegal fuq formoli mfasslin skont il-mudell mogħti fl-Appendiċi 1.
- 2.3. Kull applikazzjoni għall-awtorizzazzjoni għas-sajd għandu jkollha magħha d-dokumenti li ġejjin:

- prova tal-ħlas bil-quddiem b’rata fissa stabbilita fl-iskeda teknika marbuta mal-kategorija kkonċernata,
 - ritratt riċenti bil-kulur tal-bastiment, meħud mill-ġenb.
- 2.4. Skont il-Protokoll fis-seħħ, kull talba għat-tiġdid ta’ awtorizzazzjoni tas-sajd għal bastiment li l-karatteristiċi tekniċi tiegħu ma jkunux inbidlu għandha tkun akkumpanjata biss bi prova tal-ħlas tal-avvanz b’rata fissa.

3. Imposti u ħlas fiss bil-quddiem

- 3.1. L-awtorizzazzjonijiet tas-sajd għandhom jinħarġu wara li jsir il-ħlas bil-quddiem b’rata fissa lill-awtoritajiet nazzjonali kompetenti, kif indikat hawn taħt.
- 3.2. Il-ħlas fiss bil-quddiem u l-imposti f’Euro għal kull tunnellata ta’ ħut maqbuda fiż-żoni tas-sajd tas-Senegal, għandhom ikunu kif ġej:

għall-bastimenti tas-sajd għat-tonn bit-tartaruni:

- għall-ewwel tliet snin tal-Protokoll, ħlas fiss annwali bil-quddiem ta’ EUR 18 500 għal kull bastiment ekwivalenti għal 231,25 tunnellata, b’imposta ta’ EUR 80 għal kull tunnellata;
- għall-aħħar sentejn tal-Protokoll, ħlas fiss annwali bil-quddiem ta’ EUR 18 500 għal kull bastiment ekwivalenti għal 217,65 tunnellata fis-sena, b’imposta ta’ EUR 85 għal kull tunnellata.

Għall-Bastimenti tas-sajd bil-bastun u x-xlief :

- ħlas fiss annwali bil-quddiem ta’ EUR 13 000 għal kull bastiment ekwivalenti għal 173,33 tunnellata fis-sena b’imposta ta’ EUR 75 għal kull tunnellata;

Għall-bastimenti bil-konz :

- għall-aħħar sentejn tal-Protokoll, ħlas fiss annwali bil-quddiem ta’ EUR 18 500 għal kull bastiment ekwivalenti għal 217,65 tunnellata fis-sena, b’imposta ta’ EUR 85 għal kull tunnellata.

Għall-bastimenti tas-sajd bit-tkarkir:

- ħlas fiss bil-quddiem ta’ EUR 500 għal kull bastiment u kull trimestru imposta ta’ EUR 95 għal kull tunnellata.

L-ammont tal-imposta, tal-ħlas fiss bil-quddiem u l-kundizzjonijiet tekniċi għandhom jiġu stabbiliti fl-iskedi tekniċi li jinsabu fl-annessi.

- 3.3. L-ammont tal-imposta u tal-ħlas fiss bil-quddiem jinkludi t-taxxi nazzjonali u lokali kollha minbarra t-taxxi tal-portijiet u l-ispejjeż għall-provvista tas-servizzi.
- 3.4. Meta l-perjodu ta’ validità tal-awtorizzazzjoni tas-sajd ikun ta’ inqas minn sena, b’mod partikulari minhabba perjodu ta’ rkupru bijoloġiku, l-ammont tal-ħlas fiss bil-quddiem għandu jiġi adattat *prorata temporis* għall-perjodu ta’ validità, hekk kif stabbilit fil-paragrafu 6, skont id-dispożizzjonijiet stipulati fl-Appendiċi.
- 4. Hruġ tal-awtorizzazzjoni tas-sajd u lista provviżorja tal-bastimenti awtorizzati li jistadu**

- 4.1. Ladarba jirċievi t-talbiet għall-awtorizzazzjoni tas-sajd skont il-punti 2.2 u 2.3, is-Senegal għandu jistabbilixxi, fi żmien hamest ijiem ta' xogħol, għal kull kategorija ta' bastimenti, il-lista provviżorja ta' bastimenti awtorizzati li jistadu.
- 4.2. Din il-lista għandha tintbagħat minnufih lill-awtorità nazzjonali responsabbli għall-kontroll tas-sajd u lill-Unjoni Ewropea. Is-Senegal jista' jorogħ il-lista provviżorja direttament lil sid il-bastiment jew lill-aġent tiegħu.
- 4.3. Il-bastimenti għandhom ikunu awtorizzati jistadu ladarba jitniżżlu fil-lista provviżorja. Dawn il-bastimenti għandhom iżommu abbord kopja tal-lista provviżorja sakemm tinhareg l-awtorizzazzjoni tas-sajd.
- 4.4. L-awtorizzazzjonijiet tas-sajd għall-bastimenti kollha għandhom jinħarġu mill-awtorità kompetenti lis-sidien tal-bastimenti jew lir-rappreżentanti tagħhom fi żmien 20 jum ta' xogħol minn meta jirċievu d-dokumentazzjoni kollha msemmija fil-punt 2.3. Għandha tintbagħat ukoll kopja tal-awtorizzazzjonijiet lid-Delegazzjoni tal-Unjoni Ewropea fis-Senegal.
- 4.5. Sabiex ma jkunx hemm dewmien fil-possibbiltà tal-bastimenti li jistadu fiż-żona, għandha tintbagħat kopja tal-awtorizzazzjoni tas-sajd lis-sidien tal-bastimenti b'mod elettroniku. Din il-kopja tista' tintuża għal perjodu massimu ta' 60 jum mid-data tal-ħruġ tal-awtorizzazzjoni tas-sajd. Waqt dan il-perjodu, il-kopja se titqies ekwivalenti għall-original.
- 4.6. L-awtorizzazzjoni tas-sajd għandha tinzamm abbord il-hin kollu, mingħajr hsara għall-punti 4.3 u 4.5 ta' din it-Taqsima.

5. Trasferiment tal-awtorizzazzjoni tas-sajd

- 5.1. L-awtorizzazzjoni għas-sajd tinhareg f'isem bastiment speċifiku u mhix trasferibbli.
- 5.2. Madankollu, fuq talba tal-UE u f'każ ta' prova ta' forza maġġuri kkonfermat f'rapport tekniku, b'mod partikulari f'każ ta' telf ta' bastiment jew ta' nuqqas ta' użu fit-tul tiegħu minhabba hsara teknika gravi, l-awtorizzazzjoni tas-sajd tiegħu għandha tinbidel b'awtorizzazzjoni tas-sajd ġdida mahruġa f'isem il-bastiment iehor tal-istess kategorija bħal dik tal-bastiment li għandu jinbidel, mingħajr ma jkun hemm bżonn tithallas imposta ġdida.
- 5.3. F'każ bħal dan, fil-kalkolu tal-livelli tal-qabdiet biex jiġi stabbilit jekk għandux isir hlas addizzjonali jew le għandhom jitqiesu l-qabdiet totali taż-żewġ bastimenti meħudin f'daqqa.
- 5.4. Is-sid tal-ewwel bastiment jew ir-rappreżentant tiegħu għandu jibgħat lura l-awtorizzazzjoni tas-sajd imħassra lill-awtorità kompetenti. Huwa għandu jinforma bil-miktub lid-Delegazzjoni tal-Unjoni Ewropea fis-Senegal.
- 5.5. Ladarba tkun intraddet lura l-awtorizzazzjoni mħassra, għandha tinhareg awtorizzazzjoni tas-sajd ġdida mill-aktar fis possibbli. Id-Delegazzjoni tal-Unjoni Ewropea għandha tiġi mgħarrfa bit-trasferiment tal-awtorizzazzjoni tas-sajd.

6. Tul tal-validità tal-liċenzja

- 6.1. L-awtorizzazzjonijiet tas-sajd għall-bastimenti tas-sajd għat-tonn jinħarġu għal perjodu ta' sena. L-awtorizzazzjonijiet tas-sajd għall-bastimenti tat-tkarkir għas-sajd għall-ħut tal-qiegh li jgħix f'baħar fond għandhom jinħarġu għal perjodu ta' tliet xhur.
- 6.2. L-awtorizzazzjonijiet tas-sajd għandhom ikunu jistgħu jiġġeddu.
- 6.3. Sabiex jiġi stabbilit meta jibda l-perjodu ta' validità tal-awtorizzazzjoni tas-sajd:

- perjodu annwali: mill-applikazzjoni provvizorja tal-Protokoll sal-31 ta' Diċembru tal-istess sena; wara dan, kull sena kalendarja shiha; fl-aħħar sena ta' applikazzjoni tal-Protokoll, il-perjodu bejn l-1 ta' Jannar u d-data meta jiskadi l-Protokoll;
- perjodu ta' kull trimestru: meta jibda japplika b'mod provvizorju l-Protokoll, il-perjodu mid-data ta' meta jidhol fis-seħh sad-data meta jibda l-perjodu tat-trimestru ta' wara, li jrid jibda bilfors fl-1 ta' Jannar, fl-1 ta' April, fl-1 ta' Lulju jew fl-1 ta' Ottubru; wara dan, kull trimestru shih; u fi tmiem l-applikazzjoni tal-Protokoll, il-perjodu bejn tmiem l-aħħar trimestru shih u d-data meta jiskadi l-Protokoll.

7. Bastimenti ta' appoġġ

- 7.1. Fuq talba tal-UE, is-Senegal għandu jawtorizza l-bastimenti tas-sajd tal-UE li jkollhom awtorizzazzjoni tas-sajd sabiex jiġu meġhuna minn bastimenti ta' appoġġ.
- 7.2. It-tali appoġġ la jista' jinkludi l-provvista tal-fjuwil u lanqas it-trasbord tal-qabdiet.
- 7.3. Il-bastimenti ta' appoġġ għandhom itajru l-bandiera ta' Stat Membru tal-Unjoni Ewropea, u ma jistgħux ikunu mġhamra għas-sajd.
- 7.4. Il-bastimenti ta' appoġġ għandhom ikunu suġġetti għall-istess proċedura għat-trażmissjoni tat-talbiet għal awtorizzazzjoni tas-sajd imsemmija f'dan il-Kapitolu, safejn din tkun tapplika għalihom. L-applikazzjoni għal awtorizzazzjoni għandha tkun akkumpanjata mil-lista ta' bastimenti tas-sajd li minnhom jitwettqu attivitajiet ta' appoġġ.
- 7.5. Is-Senegal għandu jistabbilixxi l-lista tal-bastimenti ta' appoġġ awtorizzati u jibgħatha minnufih lill-awtorità nazzjonali responsabbli għall-kontroll tas-sajd u lill-Unjoni Ewropea.
- 7.6. L-imposta għal kull bastiment ta' appoġġ għandha tkun ta' EUR 3 500 għal kull bastiment kull sena.
- 7.7. L-awtorizzazzjoni ta' bastiment ta' appoġġ mhix trasferibbli u l-imposta ma għandhiex titnaqqas *prorata temporis*.

KAPITOLU III

MIZURI TEKNIĊI

1. Il-mizuri tekniċi li għandhom x'jaqsmu maż-zona, mat-tagħmir tas-sajd u l-qabdiet aċċessorji li japplikaw għal bastimenti tat-tkarkir li jistadu għall-ħut tal-qieġh li jgħixu fl-ilma fond li għandhom awtorizzazzjoni tas-sajd għandhom jiġu definiti fl-iskeda teknika li tinsab fl-Appendiċi 2.
2. Il-mizuri tekniċi applikabbli għall-bastimenti tat-tonn li jkollhom awtorizzazzjoni tas-sajd għandhom jiġu definiti fl-iskeda teknika li tinsab fl-Appendiċi 3. Il-bastimenti tas-sajd għat-tonn għandhom jiżguraw konformità mar-rakkomandazzjonijiet u mar-risoluzzjonijiet tal-ICCAT u jqisu l-parir xjentifiku ta' organizzazzjonijiet reġjonali ohra tal-ġestjoni tas-sajd.

KAPITOLU IV

MONITORAĠĠ, KONTROLL U SORVELJANZA

TAQSIMA 1

Rappurtar u monitoraġġ tal-qabdiet

1. Ġurnal elettroniku ta' abbord tas-sajd

- 1.1. Il-kaptan ta' bastiment tal-Unjoni li jkun qed iwettaq attivitajiet tas-sajd skont il-Ftehim għandu jzomm ġurnal elettroniku ta' abbord tas-sajd integrat f'sistema elektronika ta' registrazzjoni u ta' rappurtar (ERS).
- 1.2. Bastiment li ma jkunx mġhammar b'ERS ma għandux ikun awtorizzat jidhol fiż-żona tas-sajd tas-Senegal biex iwettaq attivitajiet tas-sajd fiha.
- 1.3. Jekk ikun meħtieġ, il-ġurnal ta' abbord tas-sajd għat-tonn għandu jiġi adattat sabiex ikun konformi mar-risoluzzjonijiet u r-rakkomandazzjonijiet rilevanti tal-ICCAT jew ma' RFMOs ohra għas-sajd l-iehor.
- 1.4. Il-ġurnal ta' abbord tas-sajd għandu jimtela mill-kaptan għal kull jum li fih il-bastiment ikun fiż-żona tas-sajd tas-Senegal.
- 1.5. Il-kaptan għandu jirreġistra kull ġurnata fil-ġurnal ta' abbord dwar is-sajd il-kwantità stmata ta' kull speċi maqbuda u miżmuma abbord għal kull operazzjoni ta' sajd. Il-kwantitajiet għandhom jitnizzlu f'kilogrammi ta' piż ħaj jew, skont il-każ, l-għadd ta' ħut individwali. Il-ġurnal ta' abbord tas-sajd jimtela b'mod li jinqara, b'ittri kapitali, u jiġi ffirmat mill-kaptan. Il-kaptan għandu jkun responsabbli għall-preċiżjoni tad-*data* rreġistrata fil-ġurnal ta' abbord tas-sajd. Id-*data* tal-ġurnal ta' abbord tas-sajd għandha tintbagħat kuljum, b'mod awtomatiku, liċ-Ċentru tal-Monitoraġġ tas-Sajd (iċ-ĊMS) tal-Istat tal-bandiera, kif ukoll lill-awtorità kompetenti tas-Senegal, b'mezz elettroniku. It-trażmissjonijiet għandhom jinkludu tal-inqas l-affarijiet li ġejjin:
 - (a) in-numri ta' identifikazzjoni tal-bastiment tas-sajd u ismu;
 - (b) il-kodiċi alfa-3 tal-FAO ta' kull speċi;
 - (c) iż-żona ġeografika rilevanti fejn saru l-qabdiet;
 - (d) id-*data* meta nqabad il-ħut u, jekk ikun il-każ, il-ħin li fih ikun inqabad;
 - (e) id-*data* u l-ħin tat-tluq mill-port, u t-tul taż-żmien tal-vjaġġ;
 - (f) it-tip ta' rkaptu li jkun intuża, l-ispeċifikazzjonijiet tekniċi u d-daqsijiet;
 - (g) l-istima tal-kwantitajiet ta' kull speċi miżmuma abbord, mogħtija f'kilogrammi ta' piż ħaj jew, jekk ikun il-każ, fl-għadd ta' ħut individwali;
 - (h) l-istima tal-kwantitajiet ta' kull speċi mormija lura l-baħar, mogħtija f'kilogrammi ta' piż ħaj jew, jekk ikun il-każ, fl-għadd ta' ħut individwali.
- 1.6. L-Istat tal-bandiera għandu jiżgura li din id-*data* tasal u tigi rreġistrata f'bażi tad-*data* elektronika li tippermetti li din id-*data* tinzamm b'mod sigur għal mill-inqas 36 xahar.
- 1.7. L-Istat tal-bandiera u s-Senegal għandhom jiżguraw li jkollhom it-tagħmir tal-informatika u s-sofwer meħtieġa għat-trażmissjoni awtomatika tad-*data* tal-ERS. It-trażmissjoni tad-*data* tal-ERS trid issir bl-użu tal-mezzi elettronici ta' komunikazzjoni mmanigġjati mill-Kummissjoni Ewropea għall-iskambji standardizzati tad-*data* dwar is-sajd. L-emendi fl-istandards għandhom jiġu implimentati fi żmien sitt xhur.
- 1.8. Iċ-ĊMS tal-Istat tal-bandiera għandu jiżgura li l-ġurnali ta' abbord tas-sajd jitqiegħdu

b'mod awtomatiku għad-dispożizzjoni taċ-ĊMS tas-Senegal permezz tal-ERS, kuljum għall-perjodu li matulu l-bastiment ikun fiż-żona tas-sajd, anki meta dan ma jkun qabad xejn.

- 1.9. L-arrangamenti biex l-informazzjoni dwar il-qabdiet tintbagħat permezz tal-ERS u l-proċeduri f'każ li din ikollha l-ħsara huma ddefiniti fl-Appendiċi 4.
- 1.10. L-awtoritajiet tas-Senegal għandhom jittrattaw id-*data* dwar l-attivitajiet tas-sajd tal-bastimenti individwali b'mod kunfidenzjali u sigur.
- 1.11. Il-paragrafi 1.6 sa 1.9 għandhom japplikaw min-notifika mis-Senegal tat-tagħmir fl-ERS u mill-operazzjonalizzazzjoni tal-approvazzjoni awtomatika miċ-Ċentru tal-Monitoraġġ tas-Sajd tiegħu, fejn xieraq wara perjodu ta' test. Sakemm il-wasla awtomatika tkun qed taħdem, l-informazzjoni msemija fil-paragrafu 1.8 (a) sa (h) għandha tiġi fornita mill-bastimenti f'format elettroniku, permezz tal-email waqt il-ħruġ miż-żona fil-forma ta' estratt mill-ġurnal elettroniku tas-sajd li jakkumpanja n-notifika tal-ħruġ tiegħu jew, mhux aktar tard minn 48 siegħa wara l-wasla tiegħu fil-port tas-Senegal. F'dan il-każ, id-*data* tintbagħat ukoll lis-CRODT (Centre de Recherche Océanographique de Dakar Thiaroye). Ladarba l-ERS mis-Senegal tkun waslet, it-trażmissjoni tal-ġurnali ta' abbord tas-sajd lis-CRODT titwettag miċ-Ċentru ta' Monitoraġġ tas-Sajd tas-Senegal.
- 1.12. Il-monitoraġġ tal-konsum tal-volum awtorizzat ta' qabdiet għandu jiġi żgurat mill-Istat Membru tal-bandiera u mis-Senegal fuq il-bażi tad-dikjarazzjonijiet ta' kuljum. L-Istat Membru tal-bandiera għandu jiżgura li l-operazzjonijiet tas-sajd jitwaqqfu fid-*data* li fiha jintlaħaq il-volum awtorizzat ta' qabdiet għall-bastimenti tiegħu, sabiex tiġi evitata kull qabża fil-volum awtorizzat.

2. *Data* aggregata dwar il-qabdiet

- 2.1. Kull trimestru, l-Istat tal-bandiera għandu jdaħħal il-kwantitajiet tal-qabdiet u tal-qbid skartat ta' kull bastiment, aggregati għal kull xahar, fil-bażi tad-*data* miżmuma mill-Kummissjoni Ewropea. Għall-ispeċijiet li għalihom hemm qabdiet totali permissibbli skont il-Protokoll jew skont ir-rakkomandazzjonijiet tal-ICCAT, il-kwantitajiet għandhom jingħataw kull xahar għax-xahar ta' qabel.
- 2.2. L-Istat tal-bandiera għandu jivverifika d-*data* permezz ta' kontroverifiki mad-*data* dwar il-ħatt l-art, dwar il-bejgħ, dwar l-ispezzjonijiet jew dwar l-osservazzjonijiet, kif ukoll ma' kull informazzjoni rilevanti li l-awtoritajiet ikunu jafu biha. L-aġġornamenti tal-bażi tad-*data* li jkunu meħtieġa wara dawn il-verifiki għandhom isiru mill-aktar fis possibbli. Għall-verifiki għandhom jintużaw il-koordinati ġeografiċi taż-żona tas-sajd kif stabbiliti skont dan il-Protokoll. Il-Kumitat Kongunt jivvalida l-fatturi ta' konverżjoni użati għad-determinazzjoni tal-piż shun.
- 2.3. Qabel jintemm kull trimestru, l-Unjoni Ewropea għandha tipprovdi *data* aggregata mehuda mill-bażi tad-*data* lill-awtoritajiet tas-Senegal għat-trimestri tas-sena li tkun għaddejja li jkunu għaddew, li tkun tindika l-kwantitajiet tal-qabdiet għal kull bastiment, għal kull xahar ta' qabda u għal kull speċi. Din id-*data* hija provviżorja u tista' tinbidel.
- 2.4. Il-pajjiż sieheb għandu janalizzaha u jindika kull inkonsistenza kbira li jista' jkun hemm mad-*data* tal-ġurnali elettroniki ta' abbord tas-sajd ipprovduti permezz tal-ERS. L-Istati tal-bandiera għandhom jinvestigaw dan u jaġġornaw id-*data* kif meħtieġ.
- 2.5. F'każ li ma jitharsux id-dispożizzjonijiet dwar ir-rappurtar tal-qabdiet, is-Senegal jista' jissospendi l-awtorizzazzjoni tas-sajd tal-bastiment ikkonċernat sakemm jinkiseb ir-

rapport dwar il-qabdiet li jkun nieqes u jista' jippenalizza lil sid il-bastiment skont id-dispożizzjonijiet previsti għal dan il-ghan fil-leġislazzjoni nazzjonali fis-seħh. Jekk ir-reat jiġi ripetut, is-Senegal jista' jirrifjuta li jgħed l-awtorizzazzjoni tas-sajd.

- 2.6. Is-Senegal għandu jgħarraf lill-Unjoni minnufih b'kull sanzjoni applikata f'dan il-kuntest.

3. Tranzizzjoni għal sistema elettronika ta' rappurtar tad-data dwar is-sajd (ERS)

Iż-żewġ Partijiet jaqblu li jiżguraw it-tranzizzjoni għal sistema elettronika ta' rappurtar tad-data dwar is-sajd abbażi tal-karatteristiċi tekniċi ddefiniti fl-Appendiċi 4. Il-Partijiet jaqblu li jiddefinixxu l-proċeduri komuni sabiex din it-tranzizzjoni tkun tista' sseħh malajr kemm jista' jkun. Is-Senegal għandu jgħarraf lill-UE hekk kif jintlahqu l-kundizzjonijiet għal din it-tranzizzjoni. Għe maqbul perjodu ta' xahrejn mid-data meta tintbagħat din l-informazzjoni sabiex matulu ssir kompletament operattiva.

4. Kalkolu tal-imposti

- 4.1. Verifiki fuq id-data ma' kull trimestru

4.1.1. Is-Senegal għandu jinnotifika minnufih lill-Unjoni Ewropea bir-riżultati tal-verifiki msemmija fil-paragrafu 2.3 ta' din it-Taqsima.

4.1.2. L-Unjoni Ewropea għandha tipprovdi lis-Senegal bil-kjarifiki meħtieġa, fejn xieraq, ipprovduti mill-istitut xjentifiku tal-Istat Membru tal-bandiera. Jekk ikun meħtieġ, għandhom jiltaqgħu l-grupp ta' hidma xjentifika kongunta jew l-istituti xjentifiċi.

- 4.2. Il-kont finali u l-hlas

4.2.1. Abbażi tad-dikjarazzjonijiet tad-data miġbura, għal kull bastiment l-Unjoni għandha tistabbilixxi kalkolu tal-qabdiet u kalkolu tal-imposti li jridu jithallsu mill-bastiment għall-istaġun annwali tiegħu għas-sena kalendarja ta' qabel.

4.2.2. Hija għandha tibgħat dawn il-kalkoli finali lill-awtoritajiet tas-Senegal, u lil sid il-bastiment permezz tal-Istati Membri, qabel it-30 ta' Ġunju tas-sena li tkun għaddejja. Il-verifika u l-validazzjoni mis-Senegal tal-kontijiet finali għandhom isiru fi żmien 30 jum minn meta jaslu s-Senegal. Jekk is-Senegal ma joġġezzjonax fi żmien it-30 jum imsemmijin hawn fuq, il-kalkoli finali għandhom jitqiesu li ġew adottati. Fil-każ ta' nuqqas ta' qbil, il-Partijiet għandhom jikkonsultaw lil xulxin, jekk ikun hemm bżonn fil-Kumitat Kongunt.

4.3. Meta l-kalkolu finali jkun ikbar mill-imposta fissa prevista mħallsa minn qabel biex tinkiseb l-awtorizzazzjoni tas-sajd, sid il-bastiment għandu jhallas il-bilanċ pendenti lis-Senegal qabel il-31 ta' Lulju tas-sena li tkun għaddejja. Jekk il-kalkolu finali jkun inqas mill-imposta fissa prevista mħallsa minn qabel, sid il-bastiment ma jistax jirkupra s-somma li jifdal. Is-sidien tal-bastimenti għandhom jibagħtu lis-Senegal kopja tal-prova tal-hlas.

TAQSIMA 2

Dhul fl-ilmijiet tas-Senegal u hruġ minnhom

1. Il-bastimenti tas-sajd tal-Unjoni li joperaw fl-ilmijiet tas-Senegal fil-kuntest ta' dan il-Protokoll għandhom jgħarrfu lill-awtoritajiet kompetenti tas-Senegal, tal-inqas erba' sghat bil-quddiem, li huma jkun behsiebhom jidhlu fl-ilmijiet tas-Senegal jew johorgu minnhom.
2. Meta jinnotifikaw id-dhul tagħhom fl-ilmijiet tas-Senegal jew il-hrug tagħhom minnhom, il-bastimenti għandhom jibagħtu wkoll il-pożizzjoni tagħhom, kif ukoll il-qabdiet li diġà jkollhom maqbudin u miżmumin abbord, identifikati bil-kodiċi alfa 3 tal-FAO tagħhom, mogħtija f'kilogrammi ta' piż haġ jew, fejn ikun meħtieġ, fl-ghadd ta' hut individwali, mingħajr ħsara għad-dispożizzjonijiet tat-Taqsima 2 tal-Appendiċi 6. Dawn il-komunikazzjonijiet għandhom isiru bil-posta elettronika jew bil-fax sad-data miftiehma mill-Partijiet sabiex jikkunsidraw bħala effettiva l-wasla awtomatika ta' messaġġi ERS.
3. Bastiment li jinqabad jistad mingħajr ma jkun avża lill-awtorità kompetenti tas-Senegal għandu jitqies bħala bastiment mingħajr awtorizzazzjoni tas-sajd u għalhekk ikunu esposti għas-sanzjonijiet previsti fil-liġi nazzjonali.
4. L-indirizz tal-posta elettronika, in-numru tal-faks u tat-telefown, u l-koordinati tar-radju tal-awtoritajiet kompetenti tas-Senegal għandhom jinhemżu mal-awtorizzazzjoni tas-sajd.

TAQSIMA 3

Dhul fil-port, trasbord u hatt l-art

1. Il-bastiment għandu jinnotifika d-dhul tiegħu fil-port lill-awtorità kompetenti 72 siegħa bil-quddiem lill-port bħala minimu.
2. Il-bastimenti bil-bastun u x-xliet iħottu l-art il-qabdiet tagħhom li jkunu saru fiż-żoni tas-sajd tas-Senegal fil-port ta' Dakar.
 - 2.1. Il-bastimenti tas-sajd bil-bastun u x-xliet joffru l-qabdiet tagħhom, bħala prijorità għal intrapriżi tas-suq industrijali jew artigjanali u lokali, bil-prezz definit abbażi tan-negozjati bejn l-operaturi b'referenza għas-suq internazzjonali.
 - 2.2. Skont id-dispożizzjonijiet tal-approvazzjoni tas-saħħa tal-Unjoni Ewropea mahruġa fis-Senegal, il-qabdiet li jitnizzlu f'Dakar skont dan il-Protokoll għandhom ikunu soġġetti għal obbligu ta' spezzjoni u ċertifikazzjoni mill-awtorità kompetenti tas-Senegal.
3. Kwalunkwe bastiment tas-sajd tal-Unjoni li jopera taħt dan il-Protokoll li jittrasborda fl-ilmijiet tas-Senegal għandu jwettaq din l-operazzjoni skont il-legiżlazzjoni tas-Senegal.
4. It-talbiet għat-trasbord għandhom jitressqu bl-informazzjoni li ġejja:
 - 4.1. it-tunnellaġġ, għal kull speċi, li jkun se jiġi ttrasbordat jew li jkun se jinħatt l-art;
 - 4.2. il-jum tat-trasbord jew tal-ħatt l-art;
 - 4.3. id-destinazzjoni tal-qabdiet li jkunu ġew ittrasbordati jew li jkunu nħattu l-art.
5. Kwalunkwe operazzjoni ta' trasbord jew ta' hatt l-art ta' qabdiet li mhix imsemmija fil-punti t'hawn fuq hija pprojbata fl-ilmijiet tas-Senegal. Kull ksur ta' din id-dispożizzjoni għandu jwassal għas-sanzjonijiet previsti fir-regolamenti tas-Senegal fis-seħħ.

TAQSIMA 4

Sistema ta' monitoraġġ tal-bastimenti abbażi ta' satellita (VMS)

1. Messaġġi dwar il-pożizzjoni tal-bastimenti — il-VMS

1.1. Kull bastiment tal-Unjoni Ewropea awtorizzat skont dan il-Protokoll huwa mghammar b'sistema ta' monitoraġġ bis-satellita (Sistema ta' Monitoraġġ tal-Bastimenti — VMS).

Huwa pprojbit li wiehed iċaqtaq, jiffr, jeqred, jagħmel ħsara jew jiddiżattiva s-sistema ta' monitoraġġ kontinwu tal-pożizzjoni permezz tal-komunikazzjoni bis-satellita li tkun abbord il-bastiment għat-trażmissjoni tad-data, jew li wiehed jibdel bi ħsieb, ibagħbas jew jiffalsifika d-data li din is-sistema tittrażmetti jew tirreġistra.

Il-bastimenti tal-Unjoni Ewropea għandhom jikkomunikaw il-pożizzjoni tagħhom, b'mod awtomatiku u kontinwu, liċ-Ċentru tal-Monitoraġġ tas-Sajd (iċ-ĊMS) tal-Istat tal-bandiera tagħhom, is-sigħat kollha għall-bastimenti tas-sajd għat-tonn bit-tartaruni u kull saġhtejn għall-bastimenti l-oħra. Din il-frekwenza tista' tiżdied bħala parti minn miżuri ta' investigazzjoni tal-attivitajiet ta' bastiment.

1.2. Kull messaġġ ta' pożizzjoni għandu jinkludi:

- (a) l-identifikazzjoni tal-bastiment;
- (b) l-aktar pożizzjoni ġeografika reċenti tal-bastiment (longitudni, latitudni) b'margini ta' żball ta' inqas minn 500 metru u b'livell ta' fiduċja ta' 99%;
- (c) id-data u l-hin li fihom tkun giet irreġistrata l-pożizzjoni;
- (d) il-veloċità tal-bastiment u d-direzzjoni li fiha jkun qed jivvjaġġa.

Għandu jiġi kkonfigurat skont il-format mogħti fl-Appendiċi 5 ta' dan l-Anness.

- (a) L-arranġamenti biex l-informazzjoni dwar il-pożizzjonijiet tal-bastimenti tintbagħat permezz tal-VMS u l-proċeduri f'każ li din ikollha l-ħsara huma ddefiniti fl-Appendiċi 5.
- (b) Iċ-ĊMS għandhom jikkomunikaw bejniethom fil-kuntest tas-sorveljanza tal-attivitajiet tal-bastimenti.

2. Komunikazzjoni sigura tal-messaġġi dwar il-pożizzjoni lis-Senegal

Iċ-ĊMS tal-Istat tal-bandiera għandu jibgħat awtomatikament il-messaġġi dwar il-pożizzjoni tal-bastimenti kkonċernati liċ-ĊMS tas-Senegal. Iċ-ĊMS tal-Istat tal-bandiera u s-Senegal għandhom jiskambjaw l-indirizz tal-posta elettronika ta' kuntatt tagħhom u għandhom jinfurmaw minnufih lil xulxin b'kull tibdil f'dawn l-indirizzi.

It-trażmissjoni tal-messaġġi dwar il-pożizzjoni bejn iċ-ĊMS tal-Istat tal-bandiera u s-Senegal għandha ssir b'mod elettroniku permezz ta' sistema sigura tal-komunikazzjoni.

Iċ-ĊMS tas-Senegal għandu jgħarraf liċ-ĊMS tal-Istat tal-bandiera u lill-Unjoni Ewropea b'kull interruzzjoni fil-wasla tal-messaġġi suċċessivi dwar il-pożizzjoni ta' bastiment li jkun awtorizzat jistad, fil-każ li l-bastiment ikkonċernat ma jkunx innotifika l-ħruġ tiegħu miż-żona.

3. Validità tal-messaġġ tal-VMS f'każ ta' tilwim

Id-*data* dwar il-pożizzjoni mogħtija mis-sistema tal-VMS biss għandha titqies bhala awtentika f'każ ta' nuqqas ta' qbil bejn il-Partijiet.

TAQSIMA 5

Osservaturi

1. Osservazzjoni tal-attivitajiet tas-sajd

- 1.1. Il-bastimenti li jkollhom awtorizzazzjoni tas-sajd għandhom ikunu suġġetti għal skema ta' osservazzjoni tal-attivitajiet tas-sajd tagħhom imwettqin fil-kuntest ta' dan il-Ftehim.
- 1.2. Għall-bastimenti tas-sajd għat-tonn, l-iskema tal-osservaturi għandha tkun konformi mad-dispożizzjonijiet previsti mir-rakkomandazzjonijiet adottati mill-ICCAT (il-Kummissjoni Internazzjonali għall-Konservazzjoni tat-Tonn tal-Atlantiku) u, jekk ikun il-każ, mal-programmi ta' osservazzjoni reġjonali stabbiliti fil-kuntest ta' dawn tal-aħħar.

2. Bastimenti u osservaturi magħżulin

- 2.1. Meta johroġ l-awtorizzazzjonijiet tas-sajd, is-Senegal għandu jgħarraf lill-UE u lil sid il-bastiment, jew lid-destinatarju tiegħu, bil-bastimenti li fuqhom ikun irid jittella' abbord osservatur, kif ukoll bil-hin li matulu l-osservatur ikun se jkun abbord kull bastiment.
- 2.2. Is-Senegal għandu jgħarraf lill-Unjoni Ewropea u lil sid il-bastiment li fuqu jkun irid jittella' abbord osservatur, jew lid-destinatarju tiegħu, b'isem l-osservatur magħżul għal dak il-bastiment sa mhux aktar tard minn 15-il jum qabel id-*data* prevista għall-imbark. Is-Senegal għandu jgħarraf minnufih lill-Unjoni Ewropea u lil sid il-bastiment, jew lid-destinatarju tiegħu, bi kwalunkwe bidla fil-bastimenti u fl-osservaturi magħżulin.
- 2.3. Is-Senegal għandu jagħmel hiltu biex ma jagħżilx osservaturi għal bastimenti li diġà jkollhom osservatur abbord jew li diġà jkunu taħt l-obbligu formali, li waqt l-attivitajiet tagħhom f'żoni tas-sajd minbarra dawk tas-Senegal, itellgħu osservatur abbord matul is-sena tas-sajd ikkonċernata.
- 2.4. Għall-bastimenti tat-tkarkir għas-sajd għall-hut tal-qiegh li jgħix f'bahar fond, iż-żmien tal-osservatur abbord ma jistax jaqbez xahrejn. L-osservaturi m'għandhomx iqattgħu iżjed hin abbord il-bastiment milli għandhom bżonn biex iwettqu dmirijiethom.

3. Kontribuzzjoni finanzjarja b'rata fissa

- 3.1. Meta jibagħtu l-hlas tal-imposta annwali, is-sidien tal-bastimenti tas-sajd għat-tonn bit-tartaruni mġhammra bi friża, tal-bastimenti bil-bastun u x-xlief u tal-bastimenti li jistadu bil-konz tal-wiċċ għandhom jibagħtu wkoll somma fissa ta' EUR 600 għal kull bastiment lid-Direttorat għall-Protezzjoni u għas-Sorveljanza tas-Sajd għall-funzjonament tajjeb tal-programm tal-osservaturi.
- 3.2. Meta jibagħtu l-hlas tal-imposta trimestrali, sidien il-bastimenti tat-tkarkir għandhom jibagħtu wkoll somma fissa ta' EUR 150 għal kull bastiment lid-Direttorat għall-Protezzjoni u għas-Sorveljanza tas-Sajd għall-funzjonament tajjeb tal-programm tal-osservaturi.

4. Paga tal-osservatur

Is-Senegal għandu jhallas il-paga u l-kontribuzzjonijiet soċjali tal-osservatur.

5. Kundizzjonijiet tal-imbark

- 5.1. Il-kundizzjonijiet tal-imbarkazzjoni tal-osservatur, b'mod partikulari t-tul ta' żmien tiegħu abbord, għandhom jiġu ddefiniti bi ftehim reċiproku bejn sid il-bastiment jew id-destinatarju tiegħu u s-Senegal.
- 5.2. Waqt li jkun abbord, l-osservatur għandu jiġi ttrattat bħala uffiċjal. Madankollu, l-ilqugħ tal-osservatur abbord għandu jkollu l-istruttura teknika tal-bastiment.
- 5.3. Sid il-bastiment għandu jhallas l-ispejjeż tal-akkomodazzjoni u tal-ikel għall-osservatur abbord il-bastiment.
- 5.4. Il-kaptan għandu jiehdu l-miżuri kollha li għalihom huwa jkun responsabbli sabiex jiggarrantixxi s-sikurezza fiżika u l-benesseri ġenerali tal-osservatur.
- 5.5. L-osservatur għandu jingħata l-faċilitajiet kollha meħtieġa biex iwettaq dmirijietu. Huwa għandu jkollu aċċess għall-mezzi ta' komunikazzjoni, għad-dokumenti relatati mal-attivitajiet tas-sajd tal-bastiment, b'mod partikolari l-ġurnal tas-sajd u l-ktieb tan-navigazzjoni, kif ukoll għall-partijiet tal-bastiment marbuta direttament mal-kompiti tiegħu.

6. Obbligi tal-osservatur

Waqt li jkun abbord, l-osservaturi għandhom:

- 6.1. jiehdu l-miżuri xierqa kollha sabiex la jinterrompu u lanqas itellfu l-ħidmiet tas-sajd;
- 6.2. iħarsu l-proprjetà u t-tagħmir li jkun hemm abbord;
- 6.3. iħarsu n-natura kunfidenzjali ta' kull dokument tal-bastiment.

7. Imbark u żbark tal-osservatur

- 7.1. L-osservatur għandu jimbarka f'port magħżul minn sid il-bastiment.
- 7.2. Sid il-bastiment jew ir-rappreżentant tiegħu għandu jinnotifika lis-Senegal, għaxart ijiem qabel l-imbarkazzjoni, dwar id-data, il-ħin u l-port tal-imbarkazzjoni tal-osservatur. Jekk l-osservatur jittella' abbord f'pajjiż barrani, l-ispejjeż tal-vjaġġ tiegħu lejn il-port tal-imbark għandu jhallashom sid il-bastiment.
- 7.3. Jekk l-osservatur ma jasalx għall-imbarkazzjoni fi żmien 12-il siegħa mid-data u l-ħin previsti, sid il-bastiment għandu jinheles awtomatikament mill-obbligu tiegħu li jippermetti lill-osservatur jimbarka. Huwa għandu jkun ħieles li jitlaq il-port u jibda l-operazzjonijiet tas-sajd.
- 7.4. Meta l-osservatur ma jiżbarkax f'port tas-Senegal, sid il-bastiment għandu jiżgura r-ritorn tal-osservatur lura lejn is-Senegal mill-aktar fis possibbli, u għandu jagħmel dan bi spejjeż tiegħu.

8. Kompiti tal-osservatur

Fost il-kompiti assenjati lill-osservaturi xjentifiċi dawn għandhom:

- iżommu l-iskedi tal-vjaġġi tas-sajd b'mod korrett billi jdahhlu l-informazzjoni ewlenija dwar is-sajd (il-pożizzjonijiet ġeografiċi tal-bastiment, il-ħinijiet tal-bidu u tat-tmiem tal-operazzjonijiet tas-sajd, l-għadd ta' xbieki, fejn applikabbli, l-għadd ta' konzizzjiet u t-tagħmir biex jingabar il-ħut (FADs), eċċ.);

- jiġbru informazzjoni dwar qabdiet speċifiċi (kwantitajiet u daqsijiet) u qabdiet inċidentali, b'mod partikolari ċefalopodi, krustaċċi u hut demersali, kif ukoll klieb il-baħar, fkieren tal-baħar, mammiferi tal-baħar u tjur tal-baħar;
- jieħdu kampjuni bijoloġiċi għal studji xjentifiċi dwar ir-riproduzzjoni, it-tkabbir u l-identità tal-istokkijiet; il-kampjuni għandhom jittieħdu bi qbil ma' protokoll xjentifiku stabbilit mill-Istitut Nazzjonali għar-Riċerka dwar is-Sajd;
- fil-każ ta' bastimenti tat-tonn, josservaw u jirrappurtaw dwar l-FADs, skont il-programm tal-osservaturi tal-ICCAT adottat fil-qafas tal-programm pluriennali għall-konservazzjoni u l-ġestjoni tat-tonn tropikali;
- iwettqu kwalunkwe kompitu xjentifiku ieħor irrakkomandat mill-Grupp ta' Hidma Xjentifiku Kongunt.

9. Rapport tal-osservatur

- 9.1. Qabel ma jhalli l-bastiment, l-osservatur għandu jissottometti rapport tal-osservazzjonijiet tiegħu lill-kaptan tal-bastiment. Il-kaptan tal-bastiment għandu d-dritt jagħmel kummenti fir-rapport tal-osservatur. Ir-rapport għandu jiġi ffirmat mill-osservatur u mill-kaptan. Il-kaptan għandu jirċievi kopja tar-rapport tal-osservatur.
- 9.2. L-osservatur għandu jibgħat ir-rapport tiegħu lis-Senegal, li għandu jibgħat kopja tiegħu lill-UE fi żmien tmint ijiem mill-izbark tal-osservatur.

TAQSIMA 6

Spezzjoni fuq il-baħar jew fil-port

1. Spezzjoni fuq il-baħar

- 1.1. L-ispezzjoni fuq il-baħar, fiż-żoni tas-sajd tas-Senegal, tal-bastimenti tas-sajd tal-Unjoni li jkollhom awtorizzazzjoni tas-sajd għandha ssir minn bastimenti u spetturi tas-Senegal li jkunu identifikati b'mod ċar bħala spetturi mahturin sabiex iwettqu verifiki tas-sajd.
- 1.2. Qabel ma jitilgħu abbord, l-ispetturi tas-Senegal għandhom iwissu lill-bastiment tal-UE bid-deċiżjoni tagħhom li jwettqu spezzjoni. L-ispezzjoni għandha ssir minn mhux aktar minn żewġ spetturi, li jkollhom juru l-identità u l-kwalifika tagħhom ta' spettur qabel jibdew l-ispezzjoni.
- 1.3. L-ispetturi tas-Senegal għandhom jibqgħu abbord il-bastiment tas-sajd tal-Unjoni għall-hin mehtieg sabiex iwettqu l-kompiti marbutin mal-ispezzjoni biss. Dawn għandhom jagħmlu l-ispezzjoni b'tali mod li jillimitaw kemm jistgħu l-impatt fuq il-bastiment, fuq l-attività tas-sajd tiegħu u fuq il-merkanzija tiegħu.
- 1.4. Is-Senegal jista' jawtorizza lill-UE tiegħu sehem fl-ispezzjoni fuq il-baħar bħala osservatur.
- 1.5. Il-kaptan tal-bastiment tas-sajd tal-Unjoni għandu jiffaċilita l-imbark tal-ispetturi tas-Senegal u għandu jiffaċilitalhom xogħolhom.
- 1.6. Fi tmiem kull spezzjoni, l-ispetturi tas-Senegal għandhom ifasslu rapport tal-ispezzjoni. Il-kaptan tal-bastiment tas-sajd tal-Unjoni għandu d-dritt jagħmel kummenti fir-rapport tal-ispezzjoni. Ir-rapport tal-ispezzjoni għandu jiġi ffirmat mill-ispettur li jkun qed ifasslu u mill-kaptan tal-bastiment tas-sajd tal-Unjoni.
- 1.7. L-ispetturi tas-Senegal għandhom jagħtu kopja tar-rapport tal-ispezzjoni lill-kaptan tal-bastiment tas-sajd tal-Unjoni qabel ma jhallu l-bastiment. Fil-każ ta' ksur, is-Senegal

għandu jibgħat kopja tar-rapport tal-ispezzjoni lill-Unjoni Ewropea fi żmien tmint ijiem mill-ispezzjoni.

2. Spezzjoni fil-port

- 2.1. L-ispezzjoni fil-port ta' bastimenti tas-sajd tal-Unjoni li jhottu l-art jew jittrasbordaw, fl-ilmijiet ta' port tas-Senegal, qabdiet li huma jkunu għamli fiż-żona tas-Senegal, għandha ssir minn spetturi awtorizzati.
- 2.2. L-ispezzjoni għandha ssir minn mhux aktar minn żewġ spetturi, li jkollhom juru l-identità u l-kwalifika tagħhom ta' spettur qabel jibdew l-ispezzjoni. L-ispetturi tas-Senegal għandhom jibqgħu abbord il-bastiment tas-sajd tal-Unjoni għall-hin mehtieg sabiex iwettqu l-kompiti marbutin mal-ispezzjoni biss u għandhom iwettqu l-ispezzjoni b'mod li jnaqqas kemm jista' jkun il-konsegwenzi tagħha fuq il-bastiment, fuq il-ħatt l-art jew l-operazzjoni tat-trasbord u fuq il-merkanzija.
- 2.3. Is-Senegal jista' jawtorizza lill-UE tiegħu sehem fl-ispezzjoni fil-port bħala osservatur.
- 2.4. Il-kaptan tal-bastiment tas-sajd tal-Unjoni għandu jiffaċilita xogħol l-ispetturi tas-Senegal.
- 2.5. Fi tmiem kull spezzjoni, l-ispettur tas-Senegal għandu jfassal rapport tal-ispezzjoni. Il-kaptan tal-bastiment tas-sajd tal-Unjoni għandu d-dritt jagħmel kummenti fir-rapport tal-ispezzjoni. Ir-rapport tal-ispezzjoni għandu jiġi ffirmat mill-ispettur li jkun qed ifasslu u mill-kaptan tal-bastiment tas-sajd tal-Unjoni.
- 2.6. Malli tintemm l-ispezzjoni, l-ispettur tas-Senegal għandu jagħti kopja tar-rapport tal-ispezzjoni lill-kaptan tal-bastiment tas-sajd tal-Unjoni. Is-Senegal għandu jibgħat kopja tar-rapport tal-ispezzjoni lill-UE fi żmien tmint ijiem mill-ispezzjoni.

TAQSIMA 7

Ksur tar-regoli

1. Trattament tal-ksur

- 1.1. Kull ksur imwettaq minn bastiment tas-sajd tal-Unjoni li jkollu awtorizzazzjoni tas-sajd skont dan l-Anness għandu jissewma f'rapport tal-ispezzjoni. Dan ir-rapport għandu jintbagħat lill-Unjoni Ewropea u lill-Istat tal-bandiera mill-aktar fis possibbli.
- 1.2. L-iffirmar tar-rapport tal-ispezzjoni min-naħa tal-kaptan għandhom ikunu mingħajr preġudizzju għad-dritt ta' sid il-bastiment li jiddefendi ruħu mill-akkuża tal-ksur.

2. Detenzjoni ta' bastiment — Laqgħa ta' informazzjoni

- 2.1. Meta l-leġislazzjoni tas-Senegal li tkun fis-seħh dwar il-ksur tippermetti dan, kull bastiment tas-sajd tal-Unjoni li jkun wettaq ksur jista' jiġi mgieghel iwaqqaf l-attività tas-sajd tiegħu u jirritorna lejn il-port ta' Dakar, f'każ li jkun qed ibahhar.
- 2.2. Is-Senegal għandu jinnotifika lill-Unjoni Ewropea fi żmien 24 siegħa b'kull detenzjoni ta' bastiment tas-sajd tal-Unjoni li jkollu awtorizzazzjoni tas-sajd. Din in-notifika għandu jkollha magħha evidenza dokumentata tal-ksur allegat.
- 2.3. Qabel ma jieħu kwalunkwe miżura kontra l-bastiment, il-kaptan, l-ekwipaġġ jew il-merkanzija, hlief għal miżuri mmirati għall-harsien tal-evidenza, is-Senegal għandu jorganizza laqgħa ta' informazzjoni, fuq talba tal-Unjoni Ewropea, fi żmien jum ta'

xogħol min-notifika tad-detenzjoni tal-bastiment, sabiex jiġu cċarati l-fatti li wasslu għad-detenzjoni tal-bastiment u sabiex jiġi spjegat x'azzjoni oħra tista' tittiehed. Għal din il-laqgħa ta' informazzjoni jista' jattendi rappreżentant tal-Istat tal-bandiera tal-bastiment.

3. Pieni għall-ksur — Proċedura ta' kompromess

- 3.1. Is-Senegal għandu jistabbilixxi l-piena għall-ksur allegat skont il-legiżlazzjoni nazzjonali tiegħu fis-sehħ.
- 3.2. Meta s-soluzzjoni għall-ksur tkun tinvolvi proċeduri legali, qabel jingħata bidu għalihom, u sakemm il-ksur ma jkunx jinvolvi att kriminali, għandha tinbeda proċedura ta' kompromess bejn is-Senegal u l-UE sabiex jiġu stabbiliti t-termini tal-piena u l-livell tagħha. Il-proċedura ta' kompromess għandha tintemm sa mhux aktar tard minn tlitt ijiem wara n-notifika tal-waqfien tal-bastiment.
- 3.3. F'din il-proċedura ta' kompromess jistgħu jieħdu sehem rappreżentanti tal-Istat tal-bandiera tal-bastiment u tal-Unjoni Ewropea.

4. Proċeduri legali — Garanzija bankarja

- 4.1. Jekk il-proċedura ta' kompromess tfalli u l-ksur jitressaq quddiem il-qorti kompetenti, sid il-bastiment li jkun wettaq il-ksur għandu jiddepożita garanzija bankarja f'bank magħżul mis-Senegal, li l-ammont tagħha, kif stabbilit mis-Senegal, ikun ikopri l-ispejjeż marbutin mad-detenzjoni tal-bastiment, il-multa stmata u kwalunkwe kumpens li jista' jkun hemm 'il quddiem. Il-garanzija bankarja ma tistax tigi rkuprata qabel ma jkunu ġew konklużi l-proċeduri legali.
- 4.2. Il-garanzija bankarja għandha tigi rilaxxata u tingħata lura lil sid il-bastiment mingħajr dewmien wara li tinqata' s-sentenza:
 - (c) kollha kemm hi, jekk ma tkun giet imposta l-ebda piena;
 - (d) skont l-ammont tal-bilanċ li jkun għad fadal, jekk il-piena tkun multa li tkun iżjed baxxa mill-ammont tal-garanzija bankarja.
- 4.3. Is-Senegal għandu jgħarraf lill-UE bir-riżultat tal-proċeduri legali fi żmien tmint ijiem minn meta tingħata s-sentenza.

5. Rilaxx tal-bastiment u tal-ekwipaġġ

Il-bastiment u l-ekwipaġġ tiegħu għandhom jiġu awtorizzati jhallu l-port ladarba l-multa tkun thallset fi proċedura ta' kompromess, jew ladarba l-garanzija bankarja tkun giet iddepożitata.

TAQSIMA 8

Monitoraġġ partecipattiv marbut mal-ġlieda kontra s-sajd illegali, mhux irrappurtat u mhux irregolat (is-sajd IUU)

1. Objettiv

Bil-għan li tissaħħaħ is-sorveljanza tas-sajd fl-ibhra miftuħa u li tissaħħaħ il-ġlieda kontra s-sajd IUU, il-bastimenti tas-sajd tal-Unjoni għandhom javżaw bil-preżenza ta' kull bastiment fiż-żoni tas-sajd tas-Senegal li ma jkunx fil-lista tal-bastimenti barranin awtorizzati jistadu fis-Senegal mogħtija mis-Senegal.

2. Proċedura

- 2.1. Meta josserva bastiment tas-sajd involut f'attivitajiet li jistgħu jikkostitwixxu sajd IUU, il-kaptan ta' bastiment tas-sajd tal-Unjoni jista' jigbor kemm jista' jkun informazzjoni dwar din l-osservazzjoni.
- 2.2. Ir-rapporti ta' osservazzjoni għandhom jintbagħtu minnufih u fl-istess hin lill-awtoritajiet tas-Senegal u lill-awtorità kompetenti tal-Istat tal-bandiera tal-bastiment li jkun wettaq l-osservazzjoni, li min-naħa tagħha għandha tibgħathom lill-Kummissjoni Ewropea jew lill-organizzazzjoni li din tkun għażlet.
- 2.3. Il-Kummissjoni Ewropea mbagħad għandha tibgħat din l-informazzjoni lis-Senegal.

3. Reciprocity

Is-Senegal għandu jibgħat lill-Unjoni Ewropea, mill-aktar fis possibbli, kull rapport ta' osservazzjoni li jkollu fil-pussess tiegħu dwar bastimenti tas-sajd li jkunu qed iwettqu attivitajiet li jistgħu jkunu attivitajiet tas-sajd IUU fiż-żoni tas-sajd tas-Senegal.

KAPITOLU V

IMBARK TAL-BAHRIN

1. Sidien il-bastimenti tas-sajd tal-Unjoni li jkunu qed joperaw fil-kuntest ta' dan il-Protokoll għandhom jimpjegaw ċittadini mill-pajjiżi AKP bil-kundizzjonijiet u l-limiti li ġejjin:
 - għall-flotta tal-bastimenti tas-sajd għat-tonn bit-tartaruni u l-bastimenti tas-sajd bil-konz, mill-inqas 25 % tal-bahrin li jittellgħu abbord matul l-istaġun tas-sajd għat-tonn fiż-żona tas-sajd tas-Senegal għandhom ikunu ġejjin mis-Senegal jew possibbilment minn pajjiż AKP;
 - għall-flotta tal-bastimenti tas-sajd bil-bastun u x-xlief, mill-inqas 30 % tal-bahrin li jittellgħu abbord matul l-istaġun tas-sajd fiż-żona tas-sajd tas-Senegal għandhom ikunu ġejjin mis-Senegal jew possibbilment minn pajjiż AKP;
 - għall-flotta tal-bastimenti tat-tkarkir għas-sajd għall-ħut tal-qiegh li jghix f'baħar fond, mill-inqas 25 % tal-bahrin li jittellgħu abbord matul l-istaġun tas-sajd fiż-żona tas-sajd tas-Senegal għandhom ikunu ġejjin mis-Senegal jew possibbilment minn pajjiż AKP.
2. Is-sidien tal-bastimenti għandhom jagħmlu hilithom biex itellgħu abbord bahrin li jkunu ġejjin mis-Senegal.
3. Il-prinċipji u d-drittijiet tal-konvenzjonijiet fundamentali tal-ILO għandhom japplikaw għall-bahrin li jittellgħu abbord il-bastimenti tas-sajd tal-Unjoni. B'mod partikolari, din tikkonċerna l-libertà ta' assoċjazzjoni u r-rikonoxximent effettiv tad-dritt għan-negozjar kollettiv u l-eliminazzjoni tad-diskriminazzjoni fir-rigward tal-impjiegi u tax-xogħol.
4. Il-kuntratti ta' impjeg tal-bahrin tas-Senegal, li kopja tagħhom għandha tingħata lill-awtoritajiet marittimi tas-Senegal u lill-firmatarji ta' dawn il-kuntratti, isiru bejn ir-rappreżentant(i) tas-sidien tal-bastimenti u l-bahrin u/jew it-trejdjunjins jew ir-rappreżentanti tagħhom. Dawn il-kuntratti għandhom jiggwarantixxu lill-baħħara kundizzjonijiet ta' għajxien u ta' xogħol decenti u l-benefiċċju tal-iskema tas-sigurtà

soċjali applikabbli għalihom, skont il-legiżlazzjoni applikabbli u l-istandards tal-ILO, inkluż mewt, mard u assigurazzjoni kontra l-inċidenti.

5. Il-pagi tal-bahrin mill-pajjiżi AKP għandhom jithallsu mis-sidien tal-bastimenti. Dawn il-pagi għandhom jiġu stabbiliti bi ftehim reċiproku bejn sidien il-bastimenti jew ir-rappreżentanti tagħhom u l-bahrin u/jew it-trejdjunjins tagħhom jew ir-rappreżentanti tagħhom. Madankollu, il-kundizzjonijiet tal-pagi tal-baħħara tal-AKP ma għandhomx ikunu inqas mill-istandards tal-ILO.
6. Kull bahri impjegat mill-bastimenti tas-sajd tal-Unjoni għandu jirrapporta lill-kaptan mahtur tal-bastiment lejlet id-data proposta għall-imbark tiegħu. Jekk bahri jonqos milli jirrapporta fid-data u l-hin previsti għall-imbarkazzjoni, sid il-bastiment jinhall awtomatikament mill-obbligu tal-imbarkazzjoni ta' dak il-bahri.
7. Kull sena, is-sidien tal-bastimenti għandhom jibagħtu informazzjoni dwar il-baħħara irreklutati. Din l-informazzjoni għandha tinkludi l-ghadd ta' bahrin li huma ċittadini:
 - (a) tal-Unjoni Ewropea;
 - (b) ta' pajjiż tal-AKP, li jiddistingwi bejn pajjiżi tas-Senegal u pajjiżi oħra tal-AKP;
 - (c) ta' pajjiż li jkun la tal-AKP u lanqas tal-UE.

APPENDIĊIJIET

- (1) Formola tat-talba għal awtorizzazzjoni tas-sajd
- (2) Skeda teknika għall-ispeċijiet tal-ħut li jghix f'baħar fond
- (3) Skeda teknika għal speċijiet ta' tonn
- (4) Ġurnal elettroniku ta' abbord tas-sajd
- (5) Sistema ta' monitoraġġ tal-bastimenti abbażi ta' satellita (VMS)
- (6) Dettalji tal-awtoritajiet tas-Senegal u tal-Istati Membri tal-bandiera

Appendiċi 1

FTEHIM DWAR IS-SAJD BEJN L-UNJONI EWROPEA U S-SENEGAL TALBA GHAL AWTORIZZAZZJONI TAS-SAJD

PERJODU :

I - L-APPLIKANT

1. Isem is-sid tal-bastiment: Nazjonalità:
2. L-indirizz tas-sid:
3. Isem l-assoċjazzjoni jew ir-rappreżentant tas-sid tal-bastiment :
- 4.3 Indirizz tal-assoċjazzjoni jew tar-rappreżentant tas-sid tal-bastiment :
- 4.4 Telefown: Faks: E-mail:
- 6.5 Isem il-kaptan: Nazjonalità: E-mail:

II - IL-BASTIMENT U L-IDENTIFIKAZZJONI TIEGHU

1. Isem il-bastiment:
2. Stat tal-bandiera:
3. Numru estern tar-reġistrazzjoni :
4. Port tar-reġistrazzjoni: MMSI: Numru tal-OMI:
5. Data li fiha nkisbet il-bandiera attwali:/...../..... Il-bandiera ta' qabel (jekk kien hemm):
6. Sena u post tal-kostruzzjoni:/...../..... fi Sinjal tas-sejha bir-radju:
7. Frekwenza tas-sejha bir-radju: Numru tat-telefown bis-satellita:
8. Materjal tal-buq: Azzar ☐ Injam ☐ Poliester ☐ Ohrajn ☐

III - KARATTERISTIĊI TEKNIĊI TAL-BASTIMENT U T-TAGHMIR

1. Tul totali: Wisa': Il-fundar tal-baħar:
2. Tunnellaġġ Gross (espress f'TG): Tunnellaġġ nett:
3. Qawwa tal-magna prinċipali f'KW: Ditta: Tip:
4. Tip ta' bastiment: ☐ Bastiment tas-sajd għat-tonn bit-tartaruni ☐ Bastiment bil-bastun u x-xliet ☐ Bastiment tat-tkarkir għas-sajd għall-hut tal-qiegh li jgħix f'baħar fond ☐ Bastiment tas-sajd bil-konz ☐ Bastiment t'appoġġ
5. Tagħmir tas-sajd:
6. Żoni tas-sajd:
7. Speċijiet fil-mira:
8. Port magħżul għall-operazzjonijiet ta' ħatt l-art:
9. L-ghadd totali ta' membri tal-ekwipaġġ abbord:
10. Metodu ta' konservazzjoni abbord: Frisk ☐ Tkessih ☐ Imħallat ☐ Iffriżar ☐
11. Kapaċità ta' ffrizar kull 24 siegħa (f'tunnellati): Kapaċità tal-istivi: Numru:
12. Transponder VMS:
Manifattur: Mudell: Numru tas-serje:
Verżjoni tas-software: Operatur tas-satellita:

Jien, il-firmatarju t'hawn taht, niċċertifika li t-tagħrif mogħti f'din it-talba huwa veru u ġenwin.

Magħmul fi, il-.....

Firma tal-applikant

SKEDA TEKNIKA GHALL-ISPEĊIJET TAL-HUT LI JGHIX F'BAHAR FOND

1. Speċijiet fil-mira:
L-ispeċijiet fil-mira huma l-ispeċijiet tal-merluzz l-iswed (<i>Merluccius senegalensis</i> u <i>Merluccius polli</i>)
(2) Żoni tas-sajd:
Iż-żona tas-sajd awtorizzata hija ddefinita kif ġej (1): a) fil-Punent tal-longitudni 016° 53' 42" W bejn il-fruntiera tas-Senegal mal-Mawritanja u l-latitudni 15° 40' 00" N; b) lil hinn minn 15-il mil nawtiku mil-linja ta' referenza ta' bejn il-latitudni 15° 40' 00" N u l-latitudni 15° 15' 00" N; c) lil hinn minn 12-il mil nawtiku mil-linja ta' referenza tal-latitudni 15° 15' 00" N sal-latitudni 15° 00' 00" N; d) lil hinn minn 8 mili nawtiċi mil-linji ta' referenza tal-latitudni 15° 00' 00" N sal-latitudni 14° 32' 30" N; e) fil-Punent tal-longitudni 017° 30' 00" W, fiż-żona ta' bejn il-latitudni 14° 32' 30" N u l-latitudni 14° 04' 00" N; f) fil-Punent tal-longitudni 017° 22' 00" W, fiż-żona ta' bejn il-latitudni 14° 04' 00" N u l-fruntiera tat-Tramuntana tas-Senegal mal-Gambja; g) fil-Punent tal-longitudni 017° 35' 00" W, fiż-żona ta' bejn il-fruntiera tan-Nofsinhar tas-Senegal mal-Gambja u l-latitudni 12° 33' 00" N; h) fin-Nofsinhar tal-ażimut 137, li għandu jiġi intraċċat minn P9 (12° 33' 00" N; 017° 35' 00" W) sal-intersezzjoni mal-ażimut 220° impengi minn Cabo Roxo, sabiex jitqies il-ftehim ta' ġestjoni u kooperazzjoni bejn is-Senegal u l-Guinea-Bissau.
(3) Apparat awtorizzat:
Ix-xbieki tat-tkarkir konvenzjonali tal-qiegh jew għall-merluzz, b'daqs minimu tal-malja ta' 70 mm. Huwa pprojbit l-użu ta' kwalunkwe mezz jew tagħmir li jimblokka l-malji tax-xbieki jew li jnaqqas l-azzjoni selettiva tagħhom. Madankollu, bil-ghan li jiġi evitat li x-xbieki jitherrew jew jiċċarrtu, huwa permess li jitwāhhlu biss sottovesti ta' protezzjoni magħmulin mix-xibka jew minn materjal ieħor taħt il-parti ta' isfel tal-manka tax-xbieki tat-tkarkir tal-qiegh. Dawn is-sottovesti għandhom jitwāhhlu biss mal-parti ta' quddiem u mal-ġnub tal-manka tax-xbieki tat-tkarkir. Għall-parti ta' fuq tax-xbieki tat-tkarkir, jista' jintuża apparat ta' protezzjoni biss jekk dan ikun magħmul minn biċċa wahda tax-xibka biss, magħmula mill-istess materjal tal-manka, li l-malji tagħha jkun tal-anqas 300 mm meta d-drapp ikun stirat. Huwa pprojbit li wiehed jirdoppja r-raden, sempliċi jew immaljat, tal-manka.
(4) Qabdiet incidentali (2):
15% ta' ċefalopodi, 5% ta' krustaċji u 20% ta' speċijiet oħrajn ta' hut tal-qiegh li jghix f'bahar fond. Il-perċentwali tal-qabdiet incidentali stabbiliti hawn fuq għandhom jiġu kkalkulati fi tmiem kull vjaġġ tas-sajd, skont il-piż totali tal-qabda, skont ir-regolamenti tas-Senegal. Huma pprojbiti ż-żamma abbord, it-trasbord, il-ħatt l-art, il-ħażna u l-bejgħ tal-elażmobranki jew ta' partijiet minnhom li huma taħt xi miżura ta' protezzjoni mill-Pjan ta' azzjoni tal-UE għall-konservazzjoni u għall-ġestjoni tal-klieb il-bahar u mill-organizzazzjonijiet reġjonali għall-ġestjoni tas-sajd u mill-organizzazzjonijiet reġjonali tas-sajd kompetenti, jiġifieri tal-kelb il-bahar tal-qarnuna bajda oċeaniku (<i>Carcharhinus longimanus</i>), tal-kelb il-bahar hariri (<i>Carcharhinus falciformis</i>), tal-kelb il-bahar l-abjad (<i>Carcharodon carcharias</i>), tal-gabdoll (<i>Cetorhinus maximus</i>), tal-pixxiplamtu (<i>Lamna nasus</i>), tal-pixxivolpi għajnu kbira (<i>Alopias superciliosus</i>), tal-ixkatlu komuni (<i>Squatina squatina</i>), tal-manta ġganta (<i>Manta birostris</i>) u tal-ispeċijiet tal-kurazzi (<i>Sphyrna zygaena</i>). Fil-każ li dawn aċċidentalment jinqabdu, l-ispeċijiet elażmobranki ma jistgħux jinżammu abbord u ma

tistax issirillhom hsara. Il-ħut minn dawn l-ispeċijiet maqbud għandu jintefa' lura l-baħar minnufih.	
Huma pprojbiti ż-żamma abbord, it-trasbord, il-ħatt l-art, il-ħażna u l-bejgħ tal-ispeċijiet pelagiċi, fosthom tat- <i>Trachurus spp.</i> , tas- <i>Sardina pilchardus</i> , tal- <i>iScomber spp.</i> u tas- <i>Sardinella spp.</i> .	
(5) Volum ta' qabdiet awtorizzati:/ Imposti:	
Ammont ta' qabdiet awtorizzati:	1,750 tunnellata fis-sena
Imposta:	EUR 95 għal kull tunnellata
L-imposta għandha tiġi kkalkulata fi tmiem kull trimestru li għalih il-bastiment ikun ingħata awtorizzazzjoni tas-sajd, filwaqt li jitqiesu l-qabdiet li jkunu saru matul dak il-perjodu.	
Il-liċenzja tingħata biss jekk isir hlaq bil-quddiem ta' EUR 500 għal kull bastiment, li għandu jitnaqqas mill-ammont totali tal-imposta u li għandu jithallas fil-bidu ta' kull trimestru li għalih il-bastiment ikun ingħata awtorizzazzjoni tas-sajd.	
(6) Ohrajn	
-L-għadd ta' bastimenti li huma awtorizzati jistadu	2 bastimenti
-Tip ta' bastimenti awtorizzati li jistadu	Bastimenti tat-tkarkir għas-sajd għall-ħut tal-qiegh li jgħix f'baħar fond
-Imbark ta' baħrin li jkunu ġejjin mis-Senegal jew minn pajjiżi AKP ohrajn	25 % tal-ekwipaġġ
-Perjodu annwali ta' waqfien mis-sajd għal raġunijiet bijoloġiċi	Mill-1 ta' Mejju sat-30 ta' Ġunju (3)
L-imbark ta' osservatur xjentifiku fuq kull bastiment tat-tkarkir għandu jkun obligatorju.	

[\(1\)](#) Fejn ikun xieraq, iż-żona tas-sajd tista' tiġi ddefinita permezz ta' koordinati li jistabbilixxu l-konfini tal-poligону li fih huwa permess is-sajd. L-awtoritajiet tas-Senegal għandhom jibagħtu dawn il-koordinati lill-Kummissjoni Ewropea qabel ma jidhol fis-seħħ dan il-Protokoll.

[\(2\)](#) Din id-dispożizzjoni se tiġi analizzata mill-ġdid sena wara li tibda tiġi applikata.

[\(3\)](#) Bħall-miżuri tekniċi ta' konservazzjoni l-ohrajn, il-perjodu ta' rkupru bijoloġiku għandu jiġi rivedut wara li l-Protokoll ikun ilu sena li dahal fis-seħħ u jista' jiġi adattat sabiex jitqiesu l-istokkijiet tal-ħut, jekk il-Grupp ta' hidma xjentifika kongunt jirrakkomanda dan.

**SKEDA TEKNIKA GĦALL-BASTIMENTI TAS-SAJD GĦAT-TONN BIT-TARTARUNI
MGHAMMRA BI FRIŻA, GĦALL-BASTIMENTI TAS-SAJD BIL-BASTUN U X-XLIEF
U GĦALL-BASTIMENTI TAS-SAJD BIL-KONZ TAL-WIĊĊ**

1. Żoni tas-sajd

Il-liċenzja għas-sajd pelagiku fil-baħar fond għandha tipprovdi:

- 1.1. lill-bastimenti għas-sajd tat-tonn bil-bastun u x-xlief u għall-bastimenti għas-sajd tat-tonn bit-tartaruni u mghammra bil-friża, id-dritt għas-sajd tat-tonn fl-ibħra kollha li jaqgħu taht il-guriżdizzjoni tas-Senegal;
- 1.2. lill-bastimenti tas-sajd bil-konzijiet tal-wiċċ li għandhom fil-mira l-pixxispad, id-dritt li jistabbilixxu t-tagħmir tas-sajd tagħhom:
 - lil hinn minn 15-il mil nawtiku mil-linja ta' referenza li tasal sal-fruntiera tas-Senegal u l-Mauritania sal-latitudni 14° 25' 00" N;
 - fil-Punent tal-longitudni 17° 15' 00" N, fiż-żona ta' bejn il-latitudni 14° 25' 00" N u l-fruntiera tat-Tramuntana tas-Senegal mal-Gambja;
 - fil-Punent tal-longitudni 17° 15' 00" W, fiż-żona ta' bejn il-fruntiera tan-Nofsinhar tas-Senegal mal-Gambja u l-fruntiera tas-Senegal mal-Guinea Bissau.

2. Speċijiet ipprojbiti

Is-sajd għall-manta ġganta (*Manta birostris*), għall-gabdoll (*Cetorhinus maximus*), għall-kelb il-baħar l-abjad (*Carcharodon carcharias*), għall-pixxivolpi għajnu kbira (*Alopias superciliosus*), għall-kurazzi tal-familja tal-iSphyrnidae (hlief għall-kurazza tiburo), għall-kelb il-baħar tal-qarnuna bajda oċeaniku (*Carcharhinus longimanus*) u għall-kelb il-baħar ħariri (*Carcharhinus falciformis*), kif ukoll dawg tal-kelb il-baħar tat-tip *Rhincodon typus* huwa pprojbit skont il-Konvenzjoni dwar l-ispeċijiet tal-ħut li jpassi u skont ir-riżoluzzjonijiet tal-ICCAT.

F'konformità mal-leġiżlazzjoni Ewropea (ir-Regolament (KE) Nru 1185/2003 tas-26 ta' Ġunju 2003), huwa pprojbit li wiehed inehhi x-xewka tal-kelb il-baħar abbord il-bastimenti u li wiehed iżomm abbord, jittrasborda jew iħott l-art ix-xewka tal-kelb il-baħar. Mingħajr preġudizzju għal dan ta' hawn fuq, sabiex tkun iffacilitata l-ħażna abbord, ix-xewka tal-kelb il-baħar tista' tinqata' b'mod parzjali u tintewa għal fuq il-karkassa, iżda ma tistax titneħħa minn mal-karkassa qabel ma din tinħatt l-art.

Skont ir-rakkomandazzjonijiet tal-ICCAT, il-Partijiet għandhom jagħmlu hilithom biex inaqqsu l-impatt aċċidentali tal-attivitajiet tas-sajd fuq il-fkieren u fuq l-għasafar tal-baħar billi jimplimentaw mizuri li jzidu kemm jista' jkun il-possibbiltà li l-annimali li jinqabdu bi żball isalvaw.

3. Irkaptu u speċijiet

IL-BASTIMENTI TAS-SAJD GĦAT-TONN BIT-TARTARUNI

- (2) Irkaptu awtorizzat: it-tartaruni.
- (3) Speċijiet fil-mira: it-tonn isfar (*Thunnus albacares*), it-tonn obeż (*Thunnus obesus*) u l-palamit (*Katsuwonus pelamis*).
- (4) Qabdiet inċidentali: il-harsien tar-rakkomandazzjonijiet tal-ICCAT u tal-FAO.

BASTIMENTI BIL-BASTUN U X-XLIEF

- (5) Irkaptu awtorizzat: bastun u xliet.
- (6) Speċijiet fil-mira: it-tonn isfar (*Thunnus albacares*), it-tonn obeż (*Thunnus obesus*) u l-palamit (*Katsuwonus pelamis*).
- (7) Qabdiet inċidentali: il-ħarsien tar-rakkomandazzjonijiet tal-ICCAT u tal-FAO.

IL-BASTIMENTI TAS-SAJD BIL-KONZ TAL-WIĊĊ

- (8) Irkaptu awtorizzat: il-konżijiet tal-wiċċ.
- (9) Speċijiet fil-mira: il-pixxispad (*Xiphias gladius*), il-ħuta kaħla (*Prionace glauca*), it-tonn isfar (*Thunnus albacares*) u t-tonn obeż (*Thunnus obesus*).
- (10) Qabdiet inċidentali: il-ħarsien tar-rakkomandazzjonijiet tal-ICCAT u tal-FAO.

4. Imposti li jridu jhallsu sidien il-bastimenti — l-ghadd ta' bastimenti

Imposta addizzjonali għal kull tunnellata maqbuda	- bastimenti tas-sajd bit-tartaruni: EUR 80 fl-ewwel tliet snin EUR 85 għall-aħħar sentejn - bastimenti tas-sajd bil-bastun u x-xliet: EUR 75 għall-perjodu kollu ta' applikazzjoni tal-Protokoll - bastimenti tas-sajd bil-konz tal-wiċċ: EUR 75 għall-perjodu kollu ta' applikazzjoni tal-Protokoll
L-ammont annwali b'rata fissa bil-quddiem	Għall-bastimenti tas-sajd għat-tonn bit-tartaruni: EUR 18 500 Għall-bastimenti tas-sajd bil-bastun u x-xliet: EUR 13 000 Għall-bastimenti tas-sajd bil-konz tal-wiċċ: EUR 3 525
Imposta b'rata fissa marbuta mal-osservaturi	EUR 600 għal kull bastiment kull sena
Imposta għal kull bastiment ta' appoġġ	EUR 3 500 għal kull bastiment kull sena
L-ghadd ta' bastimenti li huma awtorizzati jistadu	28 bastiment tas-sajd għat-tonn bit-tartaruni 5 bastimenti li jistadu bil-konz tal-wiċċ 10 bastimenti tas-sajd bil-bastun u x-xliet

Ġurnal elettroniku ta' abbord tas-sajd (ERS)

Tražmissjonijiet tal-ERS

- (1) L-Istat tal-bandiera u s-Senegal għandhom jagħzlu korrispondent tal-ERS kull wieħed li għandu jservi bħala l-punt ta' kuntatt għall-kwistjonijiet marbutin mal-implimentazzjoni tal-ERS. L-Istat tal-bandiera u s-Senegal għandhom jibagħtu lil xulxin id-dettalji ta' kuntatt tal-korrispondent tal-ERS rispettiv tagħhom u, jekk ikun hemm bżonn, għandhom jagħgornaw dik l-informazzjoni mingħajr dewmien.
- (2) Il-bastiment għandu jibgħat id-*data* tal-ERS lill-Istat tal-bandiera tiegħu, li għandu jqieghda b'mod awtomatiku għad-dispożizzjoni tas-Senegal.
- (3) Id-*data* għandha tkun bil-format UN/CEFACT u għandha tiġi trażmessa permezz tan-network FLUX li l-Kummissjoni Ewropea tqieghed għad-dispożizzjoni.
- (4) Madankollu, il-Partijiet jistgħu jaqblu fuq perjodu ta' tranżizzjoni li matulu d-*data* għandha tiġi trażmessa permezz tad-DEH (id-“Data Exchange Highway”) fil-format EU-ERS (fil-verżjoni 3.1 tiegħu).
- (5) Iċ-ĊMS tal-Istat tal-bandiera għandu jibgħat awtomatikament u mingħajr dewmien il-messaġġi istantanji li jkun qed jibgħat il-bastiment (il-messaġġi COE, COX u PNO) liċ-ĊMS tas-Senegal. Għandhom jintbagħtu awtomatikament ukoll tipi ta' messaġġi oħrajn darba kuljum mid-*data* meta jibda jintuża b'mod effettiv il-format UN-CEFACT jew, sa meta jsehh dan, għandhom jitqieghdu għad-dispożizzjoni taċ-ĊMS tas-Senegal mingħajr dewmien meta ssir talba awtomatika għalihom liċ-ĊMS tal-Istat tal-bandiera permezz tan-nodu ċentrali tal-Kummissjoni Ewropea. Minn meta jiġi implimentat b'mod effettiv il-format il-ġdid, dan il-mod ta' trażmissjoni msemmi l-aħħar għandu jintuża biss għal talbiet speċifiċi għal *data* storika.
- (6) Iċ-ĊMS tas-Senegal għandu jikkonferma li rċieva d-*data* istantanja tal-ERS li tkun intbagħtitlu billi jibgħat messaġġ ta' ritorn li fih jikkonferma r-riċezzjoni tad-*data* u l-validità tal-messaġġ li huwa rċieva. Ma għandha tintbagħat l-ebda konferma tal-wasla fil-każ tad-*data* li s-Senegal jirċievi bi twegiba għal talba li jkun għamel huwa stess. Is-Senegal għandu jittratta d-*data* kollha tal-ERS b'mod kunfidenzjali.

Falliment tas-sistema ta' trażmissjoni elettronika abbord il-bastiment jew tas-sistema ta' komunikazzjoni

- (7) Iċ-ĊMS tal-Istat tal-bandiera u iċ-ĊMS tas-Senegal għandhom jgħarrfu lil xulxin mingħajr dewmien b'kull avveniment li jista' jaffettwa t-trażmissjoni tad-*data* tal-ERS ta' bastiment wieħed jew iktar.
- (8) Jekk iċ-ĊMS tas-Senegal ma jirċevix id-*data* li bastiment suppost jibgħat, għandu jgħarraf liċ-ĊMS tal-Istat tal-bandiera mingħajr dewmien b'dan. Dan għandu jipprova jara malajr kemm jista' jkun għalfejn dan ma rċevix id-*data* tal-ERS u għandu jgħarraf liċ-ĊMS tas-Senegal bir-riżultat ta' dawn l-investigazzjonijiet.
- (9) Meta t-trażmissjoni bejn bastiment u iċ-ĊMS tal-Istat tal-bandiera tfalli, dan iċ-ĊMS għandu jgħarraf lill-kaptan jew lill-operatur tal-bastiment jew, fin-nuqqas tiegħu, lir-rappreżentant tiegħu mingħajr dewmien b'dan. Malli jirċievi din in-notifika, il-kaptan tal-bastiment għandu jibgħat id-*data* li tkun nieqsa lill-awtoritajiet kompetenti tal-Istat

tal-bandiera b'kull mezz xieraq ta' telekomunikazzjoni kuljum sa mhux iktar tard minn nofs il-lejl.

- (10) F'każ ta' hsara fis-sistema ta' trażmissjoni elettronika installata abbord il-bastiment, il-kaptan jew l-operatur tal-bastiment għandhom jiżguraw li l-hsara tissewwa jew li l-ERS tinbidel fi żmien għaxart ijiem minn meta jindunaw bil-hsara. Ladarba jgħaddi dak il-perjodu, il-bastiment ma jibqax awtorizzat jistad fiż-żona tas-sajd u jkollu johroġ minnha jew jidhol f'port tas-Senegal fi żmien 24 siegħa. Il-bastiment għandu jkun jista' jitlaq minn dak il-port jew jerga' jidhol fiż-żona tas-sajd biss meta l-ĊMS tal-Istat tal-bandiera tiegħu jkun aċċerta ruħu li l-ERS qed terġa' taħdem kif suppost.
- (11) Jekk is-Senegal ma jkunx irċieva d-data tal-ERS minhabba hsara fis-sistemi elettronici li jkunu taħt il-kontroll tal-Unjoni jew tas-Senegal, il-Parti kkonċernata għandha tiehu azzjoni mill-ewwel biex issolvi l-hsara malajr. Il-Parti l-oħra għandha tiġi mgħarrfa mill-ewwel malli tissolva l-problema.
- (12) L-ĊMS tal-Istat tal-bandiera għandu jibgħat, kull 24 siegħa li-ĊMS tas-Senegal, b'kull mezz ta' komunikazzjoni elettronika disponibbli, id-data kollha tal-ERS li l-Istat tal-bandiera jkun irċieva mill-aħhar trażmissjoni. L-istess proċedura tista' tintuża fuq talba tas-Senegal f'każ ta' hidma ta' manutenzjoni ta' iktar minn 24 siegħa li taffettwa s-sistemi li jkunu taħt il-kontroll tal-Unjoni Ewropea. Is-Senegal għandu javża lis-servizzi ta' kontroll kompetenti tiegħu sabiex il-bastimenti tal-Unjoni ma jitqisux li qed jonqsu milli jharsu l-obbligu tagħhom li jibagħtu d-data tal-ERS tagħhom. L-ĊMS tal-Istat tal-bandiera għandu jiżgura li jdahhal id-data li tkun nieqsa fil-baži tad-data elettronika tiegħu skont il-punt 1 tal-Appendiċi 5.

Mezzi ta' komunikazzjoni alternattivi

L-indirizz tal-posta elettronika ta' l-ĊMS tas-Senegal li għandu jintuża f'każ li t-trażmissjonijiet tal-ERS jew tal-VMS ifallu għandu jintbagħat qabel ma jibda japplika l-Protokoll.

Dan għandu jintuża:

- għan-notifiki tad-dhul u tal-hruġ u għan-notifiki dwar il-qabdiet li jkun hemm abbord fil-mument tad-dhul u tal-hruġ;
- għan-notifiki dwar il-hatt l-art u t-trasbord u n-notifiki dwar il-qabdiet li jkunu ġew ittrasbordati, li jkunu nhattu l-art jew li jkun għad hemm abbord;
- għat-trażmissjonijiet temporanji tal-ERS u tal-VMS ta' sostituzzjoni previsti f'każ ta' falliment.

Sistema ta' monitoraġġ tal-bastimenti abbażi ta' satellita (VMS)

Messaġġi dwar il-pożizzjoni tal-bastimenti — il-VMS

L-ewwel pożizzjoni rreġistrata wara d-dhul fiż-żona tas-Senegal għandha tiġi identifikata bil-kodiċi “ENT”. Il-pożizzjonijiet kollha ta' wara għandhom jiġu identifikati bil-kodiċi “POS”, hlief għall-ewwel pożizzjoni rreġistrata wara l-ħruġ miż-żona tas-Senegal, li għandha tiġi identifikata bil-kodiċi “EXI”.

Iċ-ĊMS tal-Istat tal-bandiera għandu jiżgura l-ipproċessar awtomatiku u, jekk ikun meħtieġ, it-trażmissjoni elettronika tal-messaġġi dwar il-pożizzjoni. Il-messaġġi dwar il-pożizzjoni għandhom jiġu rreġistrati b'mod sigur u għandhom jinżammu għal perjodu ta' tliet snin.

Tražmissjoni min-naħa tal-bastiment f'każ ta' hsara fis-sistema tal-VMS

Il-kaptan għandu jiżgura li, matul il-hin kollu, il-VMS tal-bastiment tiegħu tkun qed taħdem tajjeb u li l-messaġġi dwar il-pożizzjoni jkunu qed jintbagħtu sew liċ-ĊMS tal-Istat tal-bandiera.

F'każ ta' hsara, il-VMS tal-bastiment għandha tisewwa jew tinbidel fi żmien tletin jum. Wara dak il-perjodu, il-bastiment ma għandux jibqa' awtorizzat jistad fl-ilmijiet tas-Senegal.

Il-bastimenti li jkunu qed jistadu fiż-żona tas-sajd tas-Senegal b'VMS difettużu jridu jibagħtu l-messaġġi dwar il-pożizzjoni tagħhom permezz ta' ittra elettronika, bir-radju jew bil-faks liċ-ĊMS tal-Istat tal-bandiera, tal-inqas kull erba' sigħat, u jridu jibagħtu l-informazzjoni obbligatorja kollha.

Funzjonament hażin tas-sistema ta' komunikazzjoni

Is-Senegal għandu jiżgura li t-tagħmir elettroniku tiegħu jkun kompatibbli ma' dak taċ-ĊMS tal-Istat tal-bandiera u għandu jgħarraf lill-UE minnufih b'kull nuqqas ta' funzjonament fil-komunikazzjoni u l-wasla tal-messaġġi dwar il-pożizzjoni bil-ghan li tinstab soluzzjoni teknika mill-aktar fis possibbli. Il-Kumitat Kongunt għandu jipprova jsolvi kwalunkwe tilwim li jista' jirriżulta minn dan.

Il-kaptan għandu jitqies bħala responsabbli għal kull manipulazzjoni ppruvata tas-sistema tal-VMS tal-bastiment li jkollha l-ghan li tfixxkel l-operat tagħha jew li tiffalsifika l-messaġġi tagħha dwar il-pożizzjoni tal-bastiment. Kull ksur għandu jkun soġġett għall-pieni previsti mill-leġislazzjoni tas-Senegal li tkun fis-seħħ.

Bidla fil-frekwenza tal-messaġġi dwar il-pożizzjoni

Abbażi ta' evidenza dokumentata li tipprova ksur, l-awtoritajiet tas-Senegal jistgħu jistaqsu liċ-ĊMS tal-Istat tal-bandiera, filwaqt li jibagħtu kopja wkoll lill-Unjoni Ewropea, li jnaqqas l-intervall biex il-bastiment jibgħat il-messaġġi dwar il-pożizzjoni tiegħu għal kull nofsieġha għal perjodu partikulari tal-investigazzjoni. Is-Senegal għandu jibgħat din l-evidenza dokumentata lill-ĊMS tal-Istat tal-bandiera u lill-Unjoni Ewropea. Iċ-ĊMS tal-Istat tal-bandiera għandu jibgħat minnufih il-messaġġi dwar il-pożizzjoni lis-Senegal fuq il-frekwenza l-għdida.

Fi tmiem il-perjodu stabbilit tal-investigazzjoni, is-Senegal għandu jgħarraf li-ĊMS tal-Istat tal-bandiera u lill-Unjoni Ewropea b'kull monitoraġġ li jista' jkun meħtieġ.

Komunikazzjoni tal-messaġġi tal-VMS lis-Senegal

Il-kodiċi “ER” segwit minn linja mmejla doppja (//) jindika tmiem il-messaġġ

Element tad-data	Kodiċi	Obbligatorj u/	Kontenut
Bidu tar-registrazzjoni	SR	0	Dettall dwar is-sistema li jindika l-bidu tar-registrazzjoni
Destinatarju	AD	0	Dettall dwar il-messaġġ — Il-kodiċi alfa-3 tal-pajjiż destinatarju (ISO-3166)
Speditur	MT	0	Dettall dwar il-messaġġ — Il-kodiċi alfa-3 tal-pajjiż speditur (ISO-3166)
Stat tal-bandiera	FS	0	Dettall dwar il-messaġġ — Il-kodiċi alfa-3 tal-Istat tal-bandiera (ISO-3166)
Tip ta' messaġġ	TM	0	Dettall dwar il-messaġġ – It-tip ta' messaġġ (ENT, POS, EXI)
Sinjal tas-sejha bir-radju (I-IRCS)	RC	0	Dettall dwar il-bastiment — Is-sinjal internazzjonali tas-sejha bir-radju tal-bastiment (I-IRCS)
Numru ta' referenza intern tal-Parti Kontraenti	IR	0	Dettall dwar il-bastiment — In-numru uniku tal-parti kontraenti, mogħti bhala l-kodiċi alfa-3 (ISO-3166) segwit min-numru
Numru tar-registrazzjoni	XR	0	Dettall dwar il-bastiment — In-numru mmarkat fuq il-ġenb tal-bastiment (ISO 8859.1)
Latitudni	LT	0	Dettall dwar il-pożizzjoni tal-bastiment — Il-pożizzjoni fi gradi u fi gradi deċimali N/S GG.ggg (WGS84)
Longitudni	LG	0	Dettall dwar il-pożizzjoni tal-bastiment — Il-pożizzjoni fi gradi u fi gradi deċimali E/W GG.ggg (WGS84)
Rotta	CO	0	Ir-rota tal-bastiment fuq skala ta' 360°grad
Velocità	SP	0	Il-velocità tal-bastiment f'wieħed minn kull għaxar mili nawtiċi
Data	DA	0	Dettall dwar il-pożizzjoni tal-bastiment — Id-data tar-registrazzjoni tal-pożizzjoni f'UTC (SSSSXXYY)
Hin	TI	0	Dettall dwar il-pożizzjoni tal-bastiment — Il-hin tar-registrazzjoni tal-pożizzjoni f'UTC (SSMM)
Tmiem ir-registrazzjoni	ER	0	Dettall dwar is-sistema li jindika tmiem ir-registrazzjoni

Fil-format NAF, it-trażmissjoni tad-data hija strutturata kif ġej:

Il-karattri użati jridu jikkonformaw mal-istandard tal-ISO 8859.1. Linja mmejla doppja (//) u l-kodiċi “SR” ifissru l-bidu tal-messaġġ.

kull element tad-*data* jiġi identifikat mill-kodiċi tiegħu u jingħażel mill-elementi l-oħra tad-*data* permezz ta’ linja mmejla doppja (//);

Linja mmejla waħda (/) tissepara l-kodiċi minn mad-*data*;

Qabel ma l-Protokoll jibda japplika b’mod provvizorju, is-Senegal għandu javża jekk id-*data* tal-VMS għandhiex tiġi trażmessa permezz tal-FLUX TL fil-format UN/CEFACT jew le.

DETTALJI TAL-AWTORITAJIET

Dettalji tal-awtoritajiet tas-Senegal u tal-Istati Membri tal-bandiera

IS-SENEGAL

1. Direttorat tas-Sajd Marittimu

Indirizz: LOT 1 SPHÈRE MINISTÉRIELLE DE DIAMNIADIO, 2^e ÉTAGE, BÂTIMENT D

Posta elettronika: magoudiaby@yahoo.fr

Telefown: 00221 33 849 84 40

2. Ghat-talbiet għal awtorizzazzjoni tas-sajd

Indirizz: LOT 1 SPHÈRE MINISTÉRIELLE DE DIAMNIADIO, 2^e ÉTAGE, BÂTIMENT D

Posta elettronika: layee78@yahoo.fr

Indirizz tal-posta elettronika (alternattiv): magoudiaby@yahoo.fr

Telefown: 00221 33 849 84 40

3. Id-Direttorat għall-Protezzjoni u għas-Sorveljanza tas-Sajd (DPSP) u n-Notifika tad-Dhul u tal-Hruġ

Isem iċ-ĊMS (il-kodiċi tas-sejha): PAPA SIERA

Dettalji tar-radju: il-kanal 16 VHF

Filghodu (08:00 sa 10:00H): [iċċekkja] Hz

Waranofsinhar (14:00 sa 17:00H): [iċċekkja] Hz

Indirizz: FENETRE MERMOZ, CORNICHE OUEST DAKAR

Posta elettronika: surpeche@hotmail.com

Indirizz tal-posta elettronika (alternattiv): crrsdpsp@gmail.com

Telefown: +221 338602465

4. Iċ-Ċentru ta' Riċerka Oċeanografika ta' Dakar-Thiaroye (CRODT)

Indirizz: POLE DE RECHERCHE ISRA/HANN, BP 2241 DAKAR

Posta elettronika: hamet.diadhiou@isra.sn

Indirizz tal-posta elettronika (alternattiv): hamet_diadhiou@yahoo.fr

Telefown: 00221 33 832 82 62

L-ISTATI MEMBRI TAL-BANDIERA:

Id-dettalji tal-kuntatt rilevanti tal-Istati Membri tal-bandiera għandhom jintbagħtu lis-Senegal mill-Unjoni qabel il-bidu tal-applikazzjoni provvizorja ta' dan il-Protokoll.